



### गड्डे के भीतर मिला था अज्ञात व्यक्ति का अधजला शव

# तुरीटोंगरी हत्याकांड में पुलिस ने जिस युवक को मृत माना वह जीवित घर लौटा

हरिभूमि न्यूज | जशपुरनगर

जशपुर जिले के सिटी कोतवाली क्षेत्र अंतर्गत ग्राम पुरानानगर के तुरीटोंगरी में सामने आया बहुचर्चित हत्या प्रकरण अब एक रहस्यमय और चौंकाने वाले मोड़ पर पहुंच गया है। जिस युवक को मृत माना था, वह जीवित घर लौटा आया। इस खुलासे ने न केवल पुलिस जांच की दिशा बदल दी है, बल्कि पूरे मामले को नए सिरे से जांच के घेरे में ला दिया है।

18 अक्टूबर 2025 को सिटी कोतवाली जशपुर को सुचना मिली कि तुरीटोंगरी क्षेत्र में एक गड्डे के भीतर किसी अज्ञात व्यक्ति शेष पेज 4 पर

### मजिस्ट्रेट के सामने परिजन ने की शव की पहचान

शव की स्थिति अत्यंत क्षत-विक्षत होने के बावजूद, पुलिस ने कार्यालयिक मजिस्ट्रेट (नायब तहसीलदार) के समक्ष शव शिनाख्ती की प्रक्रिया पूरी कराई। इस दौरान मृतक की मां, पत्नी और भाई ने शव को अपने परिजन सीमित खाखा के रूप में पहचानते हुए स्वीकार किया। इसी आधार पर सीमित खाखा का नाम मृतक के तौर पर शासकीय रिकॉर्ड में दर्ज कर लिया गया।

### गंभीरता से किया जा रहा काम

वरिष्ठ पुलिस अधीक्षक शशि मोहन सिंह ने बताया कि प्रकरण में उपलब्ध साक्ष्यों के आधार पर पुलिस द्वारा विधिसम्मत कार्रवाई की गई थी। अब वास्तविक मृतक की पहचान के लिए विशेष टीम गठित कर जांच जारी है। सच्चाई सामने लाने के लिए हर पहलू पर गंभीरता से काम किया जा रहा है।

### फॉरेंसिक जांच और आरोपियों की गिरफ्तारी

मामले की गंभीरता को देखते हुए पुलिस ने फॉरेंसिक विशेषज्ञों से सीन ऑफ़ काइम का रिक्रिएशन, तकनीकी साक्ष्यों का विश्लेषण, गवाहों के बयान, मुहब्बत तंत्र की सत्यता जैसे सभी पहलुओं पर गहनता से जांच की। जांच के दौरान पुलिस ने चार आरोपियों को गिरफ्तार किया। आरोपियों के कथन न्यायिक मजिस्ट्रेट के समक्ष धारा 183 बी.एन.एस. के तहत दर्ज कराए गए, जिसमें उन्होंने हत्या की घटना को अंजाम देना स्वीकार किया। यह पूरी प्रक्रिया पुलिस की अनुपस्थिति में संपन्न कराई गई थी।

### अचानक सामने आया बड़ा सच

मामले ने तब सनसनीखेज मोड़ ले लिया, जब कुछ दिन पूर्व सीमित खाखा अपने गांव सीटोंग लौट आया। परिजनों द्वारा इसकी सूचना सिटी कोतवाली जशपुर को दी गई। पुलिस द्वारा की गई पूछताछ में सीमित खाखा ने बताया कि वह पिछले कई महीनों से झारखंड के हजारीबाग क्षेत्र में मजदूरी कर रहा था और उसे इस पूरे घटनाक्रम की कोई जानकारी नहीं थी। इस खुलासे के बाद स्पष्ट हो गया कि जिसे मृत मानकर पूरा केस खड़ा किया गया, वह जीवित है।

### गुल्लू वाटरफॉल के पास दिखा तेंदुआ



जशपुरनगर। जिले के प्रसिद्ध पर्यटन स्थल गुल्लू वाटरफॉल क्षेत्र में तेंदुआ की मौजूदगी से हड़कंप मच गया है। जंगल के किनारे तेंदुआ विद्वरण करता नजर आया, जिसकी पूरी गतिविधि वहां लगे सीसीटीवी कैमरे में कैद हो गई। वीडियो सामने आने के बाद इलाके में सनसनी फैल गई है। गुल्लू वाटरफॉल जशपुर का प्रमुख टिकटिक स्पॉट माना जाता है, जहां रोजाना बड़ी संख्या में पर्यटक और स्थानीय लोग पहुंचते हैं। तेंदुआ के देखे जाने की सूचना मिलते ही पर्यटक सहम गए, वहीं आसपास के ग्रामीणों में भी भय का माहौल बन गया है। डीएफओ शशि कुमार ने बताया कि क्षेत्र में तेंदुआ की गतिविधि रिकॉर्ड की गई है और वन विभाग की टीम लगातार निगरानी कर रही है। उन्होंने लोगों से अपील की है कि वे सतर्क रहें और अकेले जंगल की ओर न जाएं।

### गश्त बढ़ी, पर्यटकों को दी गई सख्त हिदायत

तेंदुआ की सूचना के बाद वन विभाग ने गुल्लू वाटरफॉल सहित आसपास के वन क्षेत्रों में गश्त तेज कर दी है। विभाग ने पर्यटकों को सावधानी बरतने, शोर न करने और निर्धारित मार्गों से ही आने-जाने की सलाह दी है। साथ ही किसी भी संदिग्ध गतिविधि की जानकारी तुरंत वन विभाग को देने की अपील की गई है। फिलहाल तेंदुआ की गतिविधियों पर नजर रखी जा रही है, ताकि किसी भी अप्रिय घटना से बचा जा सके।

### खबर संक्षेप

कोतबा में कलश यात्रा के साथ श्रीमद्भागवत कथा प्रारंभ



कोतबा। धर्मनगरी कोतबा के तिलगोड़ा प्रांगण स्थित श्री श्याम मंदिर के समक्ष संगीतमय श्रीमद् भागवत महापुराण कथा ज्ञान यज्ञ सप्ताह का भव्य शुभारंभ 20 दिसंबर को हुआ। समस्त नगरवासियों एवं क्षेत्रवासियों के सामूहिक सहयोग से आयोजित यह आध्यात्मिक महाकुंभ 26 दिसंबर तक चलनेवाला, जिसमें कोतबा को मानो वृंदावन धाम में परिवर्तित कर दिया है। आयोजन के पहले दिन शनिवार को एक ऐतिहासिक और भव्य कलश यात्रा निकाली गई। पारंपरिक परिधानों में सजी-धजी मानसूक्तियों ने जब सिर पर मंगल करणों धारण कर नगर भ्रमण किया। कथा व्यास मंत्र पर विराजमान वृंदावन धाम की सुप्रसिद्ध कथा वादिका राधे प्रिया ने भागवत महात्म्य पर प्रकाश डालते हुए भक्ति, ज्ञान और तेराग्य का नम्र सन्देश दिया। उन्होंने कहा, कि इस कलयुग में ईश्वर की प्राप्ति कठिन तपस्या से नहीं, बल्कि केवल सच्चे मन से भगवान का नाम जपने मात्र से हो जाती है। भागवत कथा साक्षत भगवान श्री कृष्ण का वांगमय स्वरूप है, जिसके श्रवण मात्र से पापों का नाश होता है। हर कथा के दूसरे दिन राधे प्रिया ने भगवान के विराट स्वरूप के दर्शन का वर्णन किया। इसके पश्चात उन्होंने भक्त ध्रुव के चरित्र का मार्मिक वर्णन किया।

### ट्रक की टक्कर से बाइक सवार गंभीर

अम्बिकापुर/सेढम। बेटों को लेने जा रहे बाइक सवार को एनएच 43 कुनकुरी के जंमपि विपरीत दिशा से आ रहे ट्रक के चालक ने लापरवाही पूर्वक चलाते हुए टक्कर मार दी। दुर्घटना में बाइक सवार गंभीर रूप से घायल हो गया। गाम सुवारपाटा पालीहारीडुगु निवासी गिरधर आ झांगम (33 वर्ष) स्कूल की छुट्टी होने पर आज अपनी बेटों को लेने बाइक क्रमांक सीजी 15 डीक्यू 5772 से वेलकोटा हॉस्टल जा रहा था। जैसे ही बाइक सवार एनएच 43 कुनकुरी पहुंचा तभी विपरीत दिशा से आ रहे ट्रक के चालक ने लापरवाही पूर्वक चलाते हुए टक्कर मार फरार हो गया। दुर्घटना में बाइक सवार पर ही गंभीर चोट लगने से मौके पर ही अचेत हो गया। इधर घटना को देख लोगों ने घायल को स्थानीय अस्पताल में भर्ती कराया। चिकित्सकों ने घायल की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां घायल का उपचार जारी है।

### पिकअप चालक ने बाइक सवारों को मारी टक्कर

बिलासपुर। धान पलटी करने कंदरई खरीदी केंद्र जा रहे युवकों को बाइक को पिकअप चालक ने टक्कर मार दी। जयनगर पुलिस ने बताया कि गाम जमदेई निवासी प्रार्थी मोनू सिद्धर पिता लगन राम शनिवार की सुबह अपनी बजाज प्लेटिना मोटरसाइकिल में विजय सिद्धर व सलित सिद्धर के साथ कंदरई खरीदी केंद्र में धान पलटी करने जा रहा था। इसी दौरान गाम जमदेई माझापारा मोड़ के पास पिकअप चालक ने बाइक सवारों को टक्कर मार दी। दुर्घटना में बाइक सवार विजय सिद्धर व सलित सिद्धर को चोट आई है, सूचना पर पुलिस ने पिकअप चालक के खिलाफ अपराध दर्ज कर विवेचन शुरू की है।

## 17 गौ वंश मुक्त, दो तस्कर गिरफ्तार

जशपुरनगर। गौ तस्करी के खिलाफ जशपुर पुलिस द्वारा चलाए जा रहे ऑपरेशन शंखनाद के तहत बड़ी सफलता मिली है। थाना दुलदुला एवं कुनकुरी क्षेत्रांतर्गत दो अलग-अलग कार्रवाइयों में पुलिस ने तस्करो के चंगुल से कुल 17 नग गौ वंशों को मुक्त कराया है, जबकि दो आरोपियों को गिरफ्तार कर न्यायिक रिमांड पर जेल भेजा गया है।

पुलिस के अनुसार तस्कर गौ वंशों को जंगल के दुर्गम रास्तों से पैदल, बेरहमी से मारते-पीटते हुए दूसरे राज्यों की ओर ले जा रहे थे। मुखबि की पुछता सूचना पर पुलिस

टीमों ने त्वरित कार्रवाई करते हुए घेराबंदी की और तस्करों को धर दबोचा। 18 सितंबर को सरहदी ग्राम बनगांव-बंगुरकेला के जंगल में तीन तस्कर 7 गौ वंशों को ले जाते पाए गए। पुलिस को देख आरोपी भागने लगे, जिनमें से नरेंद्र यादव उम्र 44 वर्ष, निवासी ग्राम रायडीह को हिरासत में लिया गया, जबकि दो आरोपी जंगल का फायदा उठाकर फरार हो गए। पूछताछ में आरोपी ने गौ वंशों को उड़ीसा के सुन्दरगढ़ जिले ले जाकर बिक्री की बात स्वीकार की। वैध दस्तावेज प्रस्तुत न कर पाने पर सभी 7 गौ वंश सकुशल बरामद किए गए तथा पशु

चिकित्सक से स्वास्थ्य परीक्षण कराया गया। फरार आरोपियों की तलाश जारी है।

### कुनकुरी क्षेत्र से 10 गौ वंश मुक्त

20 दिसंबर को गाम बेहरा टोली-पाकरकूढ़ मार्ग पर पुलिस ने घेराबंदी कर मोहम्मद कासिम आलम उर्फ जुम्मन उम्र 36 वर्ष, निवासी गाम लोथना को पकड़ा। उसके कब्जे से 10 नग गौ वंश बरामद किए गए। आरोपी ने गौ वंशों को आसपास से खरीदकर झारखंड के गोविंदपुर ले जाने की बात कबूली। दस्तावेज न मिलने पर विधिवत कार्रवाई करते हुए आरोपी को जेल भेजा गया। एक अन्य आरोपी फरार है, जिसकी तलाश जारी है।

## विधायक साय ने तमता में की पल्स पोलियो अभियान की शुरुआत



पटथलगांव। विधायक गोमती साय ने तमता प्राथमिक स्वास्थ्य केंद्र में "दो बूंद हर बच्चे, पोलियो पर जीत" बरकरार के संदेश के साथ सघन पल्स पोलियो अभियान के अंतर्गत बच्चों को पोलियो रोधी दवाई

पिलाकर अभियान का शुभारंभ किया। इस अवसर पर उन्होंने उपस्थित अभिभावकों से अपने बच्चों को समय पर पोलियो की खुरकत दिलाने की अपील करते हुए कहा कि पोलियो मुक्त भारत का सपना

सामूहिक जागरूकता और सहभागिता से ही साकार हो सकता है। उन्होंने स्वास्थ्य विभाग के प्रयासों की सराहना करते हुए कहा कि सरकार द्वारा चलाए जा रहे इस अभियान का उद्देश्य प्रत्येक बच्चे तक पोलियो की दवाई पहुंचाना है, ताकि आने वाली पीढ़ी स्वस्थ और सुखी रह सके। इस कार्यक्रम में जिला महामंत्री मनीष अग्रवाल, जिला पंचायत सदस्य, हीरावती पेंकरा, मंडल अध्यक्ष विशाल अग्रवाल, माजपा के समस्त पदाधिकारी, जनप्रतिनिधि एवं स्वास्थ्य विभाग के अधिकारी उपस्थित रहे। सभी ने मिलकर अभियान को सफल बनाने और समाज में पोलियो के प्रति जागरूकता बढ़ाने का संकल्प लिया।

### सिविल अस्पताल में पिलाई गई पोलियो की दवा



पटथलगांव। सिविल अस्पताल में डॉक्टर जेम्स मिंज बीएमओ, नगर पंचायत अध्यक्ष संगीता सिंह, उपअध्यक्ष अजय बंसल, मंडल अध्यक्ष अंकित बंसल, पार्षद ममता यादव सहित अस्पताल के अधिकारी कर्मचारियों की मौजूदगी में 5 वर्ष से कम के बच्चों को दो बूंद पोलियो की दवा पिलाई गई। बीएमओ डॉक्टर मिंज ने जानकारी देते हुए बताया कि हमारा भारत पोलियो मुक्त देश बन चुका है लेकिन कुछ देशों में पोलियो होने के कारण फिर से भारत में कहीं पोलियो का वापसी ना हो जाए इसके लिए आज पोलियो दिवस के मौके पर पटथलगांव के 24380 बच्चों को दो बूंद पोलियो की दवा पिलाई जा रही है जहां 191 टीम मेंबर के साथ चार जगह पर पोलियो की दवा पिलाने के लिए बूथ बनाए गए हैं।

बोल्डरिंग के बारे में विस्तार से जानकारी दी गई। विशेषज्ञों द्वारा इन गतिविधियों की प्रक्रिया, सुरक्षा मानकों तथा पर्यटकों की बढ़ती रुचि के संबंध में मार्गदर्शन किया गया, जिससे प्रतिभागियों में साहसिक पर्यटन को लेकर उत्साह एवं जिज्ञासा देखने को मिली।

भ्रमण कार्यक्रम के अंतर्गत प्रतिभागियों ने कैप एवं श्यानी होम-स्टे में रात्रि विश्राम किया। इस

## सेजेश कोतबा में वार्षिक उत्सव और एलुमनी मीट की धूम

कोतबा। पीएम श्री स्वामी आत्मानंद शासकीय उच्च शिक्षण विद्यालय सेजेश कोतबा में दो दिवसीय वार्षिक उत्सव और पूर्व छात्र मिलन समारोह का भव्य और गरिमामय आयोजन किया गया। 19 और 20 दिसंबर 2025 को आयोजित इस कार्यक्रम में जहाँ एक ओर खेल प्रतिभाओं का दम दिखा, वहीं दूसरी ओर सांस्कृतिक प्रस्तुतियों ने उपस्थित जनसमूह का मन मोह लिया। इस आयोजन का सबसे भावुक क्षण एलुमनी मीट रहा, जिसमें दशकों पुराने छात्रों ने विद्यालय की पुरानी यादों को फिर से जीया। कार्यक्रम के प्रथम दिवस (19



दिसंबर) का शुभारंभ उद्घाटन समारोह और खेल प्रतियोगिताओं के साथ हुआ। इस अवसर पर बतौर मुख्य अतिथि शाला विकास समिति के अध्यक्ष श्री सवारिया अग्रवाल उपस्थित रहे। विद्यार्थियों ने विभिन्न खेल स्पर्धाओं में पूरे उत्साह के साथ भाग लिया और अपनी खेल प्रतिभा

विद्यालय परिवार द्वारा सभी पूर्व विद्यार्थियों का आत्मीय स्वागत और अभिनंदन किया गया। यह मिलन समारोह नई और पुरानी पीढ़ी के बीच एक संतु साबित हुआ। वार्षिक उत्सव के दौरान स्कूली बच्चों ने एक से बढ़कर एक सांस्कृतिक कार्यक्रमों की प्रस्तुति दी। विद्यार्थियों ने अपनी कला के माध्यम से भारतीय संस्कृति, विभिन्न राज्यों के लोकनृत्य और देशभक्ति की जो छटा बिखरी, उसने इसमें विद्यालय के सन-1972 से लेकर 2010 तक के भूतपूर्व छात्र-छात्राओं ने बड़ी संख्या में शिरकत की। वर्षों बाद अपने विद्यालय प्रांगण में लौटकर पूर्व छात्र भावविभोर हो उठे।

# हरिभूमि

## जन्मदिन उत्सव महाबम्पर ड्रा

### सांत्वना पुरस्कार विजेताओं के नाम

**रायपुर संस्करण - 1042.** राजू साहू पिता\पति चंद्रकांत साहू पिता- डूमर तालाब रायपुर 1043. यामिनी देवांगन पिता\पति श्री जितेन्द्र देवांगन पिता - न्यू चंगोरा भाटा रायपुर 1044. संस्कृति सोनकर पिता\पति संदीप सोनकर पिता- सती मंदिर सोनकर पारा पुरानी बस्ती रायपुर 1045. पृथ्वी देवांगन पिता\पति मनोज देवांगन पिता - भीम नगर 1046. केशव देवांगन पिता\पति श्री प्रशांत देवांगन पिता - रायपुर टिकरापारा 1047. श्रीमति सुष्मा साहू पिता. पति स्व. श्री वी. आर. साहू पिता-पोटिया कला न्यूज मिनाक्षी नगर दुर्गा, 1048. निशा प्रसाद पिता. पति राजपत प्रसाद पिता-दुर्गा, 1049. कली राम यादव पिता\पति श्री प्रसादी राम यादव पिता-बैगा पारा दुर्गा, 1050. योगेश सिंह राजपूत पिता\पति लतेल सिंह राजपूत पिता-बजरंग नगर दुर्गा, 1051. लक्ष्य पटेल पिता\पति श्री दुर्गेश पटेल पिता-पटेल पारा उरला दुर्गा, 1052. रेवा राम यादव पिता\पति कन्हर यादव पिता-कसारीडीह दुर्गा, 1053. देवेन्द्र कुमार साहू पिता\पति भिष्म साहू पिता-गातापार बेल्हारी दुर्गा, 1054. रामदास मानिकपुरी पिता\पति स्व. बिसम्भर दास पिता-टेमरी सुरमा दुर्गा, **बिलासपुर संस्करण - 1055.** प्रांजल वर्मा पिता\पति - संतोष कुमार वर्मा पिता - सरगुजा 1056. सुनील मुंडा पिता\पति - राम रतन मुंडा पिता - सरना पारा 1057. अनिल कुमार अग्रवाल पिता\पति- निरंजन अग्रवाल पिता- जोड़ा पीपल अम्बिकापुर 1058. मेधा गोयल पिता\पति - आयुष गोयल पिता - भैयाथान सूरजपुर 1059. ज्ञानेश्वरी एक्का पिता\पति- छबि लाल एक्का पिता- बलरामपुर 1060. सना आफ्रोन पिता\पति- अमीन अख्तर पिता- जहागढ़ महामाया रोड 1061. मालवाती सिंह पिता\पति- जगत सिंह पिता - नमनकला सटीक पारा 1062. पंकज राज भगत पिता\पति- इंदर साय भगत पिता - नायपार फूँदडीह अम्बिकापुर 1063. अलफिया फातिमा सिद्दीकी पिता\पति- मकसूद अहमद पिता - बरेजपारा सदर रोड लक्ष्मी चौक 1064. बेनेदीक तिकी पिता\पति - एलबस तिकी पिता - तुलसी चौक गंगापुर अम्बिकापुर 1065. श्रीमती सीमा केडिया पिता\पति- अजय कुमार केडिया पिता - देवीगंज रोड अम्बिकापुर 1066. दीपमाला कुशावाहा पिता\पति - रोशन लाल कुशावाहा पिता - केदारपुर अम्बिकापुर 1067. ऋचा दुबे पिता\पति - केनाबन्ध बौरिपारा अम्बिकापुर 1068. सिकंदर दास पिता\पति - मणिपुर चौक अम्बिकापुर 1069. स्नेह लता मेहता पिता\पति - कन्या परिसर रोड कमल भवन अम्बिकापुर 1070. नमन मिश्रा पिता\पति- राजेन्द्र कुमार मिश्रा पिता - शीतल किरना स्टोर के पास गंगापुर 1071. रीता केरकेटा पिता\पति- राजेश बरवा पिता - गंगापुर स्कूल पारा अम्बिकापुर 1072. वासु गुप्ता पिता\पति - महेंद्र प्रसाद गुप्ता पिता - ब्रह्म रोड सती पारा अम्बिकापुर 1073. आदिती पिता\पति- रिकू पिता - केंटीन दफई हरदी बाड़ी 1074. ममता मिश्रा पिता\पति - कृष्णा कुमार मिश्रा पिता- मिशन चौक अम्बिकापुर 1075. हारून रसीद पिता\पति - मुस्ताक अहमद पिता- वार्ड- 36, महामाया रोड 1076. प्रवीण कुमार मिश्रा पिता\पति-कृष्णा कुमार मिश्रा पिता- मिशन चौक अम्बिकापुर 1077. शिवशी सिन्हा पिता/ पति - शिव प्रकाश सिन्हा पिता - शीतल वार्ड - 32, अम्बिकापुर 1078. आदित्य एक्का पिता\पति - मंगल एक्का पिता - सूरजपुर बस स्टैंड 1079. पूनम फातिमा पिता / पति - शिवनाथ पिता - अम्बिकापुर 1080. राजकुमार वैष्णव पिता\पति- भगत वैष्णव पिता - गंगापुर अम्बिकापुर 1081. अशोक कुमार भगत पिता\पति - भुनेश्वर राम भगत पिता - नमनकला राज मोहनी देवी वार्ड, **भोपाल संस्करण** 1082. अब्दुल लतीफ खान पिता\पति - अनीस उर रहमान कसेरापुरा शाहजानाबाद भोपाल, 1083. दिशा जैतवाल पिता\पति-दीपक जैतवाल बैरागढ़कला, 1084. दीपक चौकसे पिता\पति - जमना प्रसाद11लाम्बाखेड़ा, 1085. प्रेम शंकर कोरी पिता\पति - दुर्गा प्रसाद कोरीबाग मुगलिया श्रीराम नगर, 1086. तालिका पटेल पिता\पति - कमलेश पटेल मकान न. 36 नई बस्ती बाग मुगलिया, 1087. सिदरा खान पिता\पति - इजराइल खान 193 नयापुरा पंचशील नगर, 1088. आकृति सेन पिता\पति - सुरेन्द्र सेन चार इमली भोपाल, 1089. आदित्य शर्मा पिता\पति - सोमेश शर्मा कृष्क नगर, 1090. नेहा विश्वकर्मा पिता\पति - विश्वकर्मा नगर करोद भोपाल, **जबलपुर संस्करण-** 1091. संजय नामदेव पिता\पति - स्वर्गीय राम मिलन नामदेव निगवाली रोड कोतमा वार्ड नंबर 4, 1092. स्मृति द्विवेदी पिता\पति - श्री आलोक नारायण द्विवेदी अनूपपुर वार्ड नंबर 13, 1093. मीमांशा सनादय पिता. पति - प्रणय कुमार शर्मा वार्ड नंबर 9 जैतहरी मार्ग अनूपपुर, 1094. गौरी सोनी पिता\पति - श्री बाला प्रसाद सोनी कोतमा, 1095. आयुष साहू पिता\पति - श्री अजय साहू जबलपुर, 1096. सोनू साहू पिता. पति - समदंडिया ग्रीन सिटी विजयनगर, 1097. अमर चौधरी पिता\पति - आसाराम चौधरी मकान नंबर 93 प्रेम सागर पुलिस चौकी के पास, 1098. मकसूद अहमद बरेसपारा अम्बिकापुर 1099. अर्चना चौबे शंकर घाट अम्बिकापुर 1100. अजय कुमार पासवान बनारस रोड गांधीनगर ।

नियम एवं शर्तें लागू\* **शेष विजेताओं की सूची के लिये पढ़ते रहिए हरिभूमि**

खबर संक्षेप



विद्युत प्रतियोगिता में 170 छात्राओं ने की भागीदारी

अम्बिकापुर। सेंट्रल बैंक ऑफ इंडिया के स्थापना दिवस पर गुरुवार को क्षेत्रीय प्रमुख श्री रणधीर सिंह शासकीय कस्तूरबा गांधी हायर सेकेण्डरी स्कूल में विद्युत प्रतियोगिता आयोजित की गई। प्रतियोगिता में स्कूल के 170 बच्चों भागीदारी की। इस दौरान मुख्य प्रबंधक रोहितास यादव ने छात्राओं को अपने कैरियर के प्रति सजग रहने के लिए प्रेरित किया तथा कहा कि पढ़ाई का दूसरा कोई विकल्प नहीं है। जीवन में शिक्षा का महत्वपूर्ण योगदान है। उन्होंने बच्चों द्वारा पूछे गए सवालों का जवाब दिया। बच्चों को बैंकिंग सेवा एवं चार्टर्ड एकाउंटेंट की तैयारी की जानकारी दी। वरिष्ठ प्रबंधक श्याम गुप्ता ने बच्चों से बैंक, गणित, अंग्रेजी, सामान्य ज्ञान, भूगोल, तार्किक योग्यता एवं अन्य विषयों पर केंद्रित प्रश्न पूछा। जवाब देने वाले बच्चों को उपहार दिया। बैंक के गोविंद सिंह एवं अविनाश खलखो ने बच्चों से प्रश्न पूछा। अधिकारियों ने शिक्षिकाओं को बैंक की विभिन्न जमा एवं ऋण योजनाओं की जानकारी दी। इस दौरान प्राचार्य श्रीमती गुलाब खेस, श्रीमती मिताली गुप्ता, श्रीमती यशोदा यादव, श्रीमती श्वेता सोनी आदि उपस्थित थे।

पीएमश्री केंद्रीय विद्यालय में मनाया गया गैड परेंट्स डे



अम्बिकापुर। पीएम श्रीकेंद्रीय विद्यालय में गैड परेंट्स डे 2025 का आयोजन किया गया। कार्यक्रम का उद्देश्य विद्यार्थियों में अपने दादा-दादी एवं नाना-नानी के प्रति सम्मान, एनेह तथा पारिवारिक मूल्यों को सुदृढ़ करना रहा। विद्यालय की प्रभारी एचएम श्रीमती रत्ना श्रीवास्तव ने स्वागत उद्घोषण प्रस्तुत करते हुए दादा-दादी के अनुभवों, संस्कारों एवं बच्चों और परिवारों के जीवन में उनकी महत्वपूर्ण भूमिका पर प्रकाश डाला। प्राथमिक कक्षाओं के विद्यार्थियों द्वारा प्रस्तुत शुभेच्छा गीत सामूहिक गायन के रूप में सराहनीय रहा। बाल वाटिका-3 के बच्चों के नृत्य तथा कक्षा 1 एवं 2 के विद्यार्थियों द्वारा मंच संचालन ने कार्यक्रम में विशेष आकर्षण जोड़ा। कक्षा 3 से 5 के विद्यार्थियों द्वारा प्रस्तुत नाटक समय दिया जाता है ने वक्तान समय में बच्चों और परिवारों के बीच संवाद, मोबाइल के बढ़ते उपयोग तथा समय के सदुपयोग जैसे विषयों को प्रभावी ढंग से उजागर किया। इसके पश्चात कक्षा चौथी के विद्यार्थियों द्वारा प्रस्तुत छत्तीसगढ़ी लोक नृत्य ने क्षेत्रीय संस्कृति की सुंदर झलक प्रस्तुत की। दादा-दादी के लिए आयोजित खेलों में महिला एवं पुरुष वर्ग के लिए अलग-अलग गतिविधियां रखी गईं जिन्हें सभी ने उत्साहपूर्वक भाग लिया। प्राचार्य राजेश प्रसाद ने प्रतिभागियों को पुरस्कृत किया। आभार प्रदर्शन शिक्षक विलियम सोरेंते ने किया।

महिला का हिजाब खींचना गरिमा और धार्मिक पहचान पर सीधा हमला

अम्बिकापुर। कांग्रेस कमेटी अल्पसंख्यक विभाग के प्रदेश महासचिव परवेज आलम गांधी ने कहा कि बिहार में सरकारी समारोह के दौरान नियुक्ति पत्र वितरण के समय मुख्यमंत्री नीतीश कुमार द्वारा एक मुस्लिम महिला डॉक्टर का हिजाब खींचे जाने की घटना अत्यंत शर्मनाक, निंदनीय और अस्वीकार्य है। राजधानी की शपथ लेने वाला एक मुख्यमंत्री यदि सार्वजनिक मंच से किसी महिला की गरिमा, सम्मान और धार्मिक पहचान से इस तरह खिलवाड़ करता है, तो यह केवल असंवेदनशीलता नहीं बल्कि एक गंभीर नैतिक और संवैधानिक अपराध है। हिजाब केवल कपड़ा नहीं, बल्कि उस महिला की पहचान, आस्था और आत्मसम्मान का प्रतीक है। उसे जबरन हटाने की कोशिश करना एक महिला की इज्जत और धार्मिक स्वतंत्रता पर सीधा हमला है। सबसे चिंताजनक बात यह है कि यह घटना राज्य के मुखिया द्वारा की गई। जब मुख्यमंत्री ही ऐसा आचरण करें, तो राज्य में महिलाओं की सुरक्षा और सम्मान को लेकर सवाल उठाना स्वाभाविक है। हालात इतने शर्मनाक हो गए कि सुरक्षाकर्मी को हस्तक्षेप कर उस महिला को पीछे खींचना पड़ा, ताकि मुख्यमंत्री की इस आपत्तिजनक हरकत का तमाशा और न बड़े।

भाजपा आईटी सेल मंडल कार्यकारिणी की घोषणा

सोनगढ़। भारतीय जनता पार्टी जिला सूरजपुर द्वारा संगठन को और अधिक मजबूत करने की दिशा में भाजपा आईटी सेल मंडल कार्यकारिणी की घोषणा की गई है। जिला अध्यक्ष मुरली मनोहर सोनी की सहमति से भाजपा आईटी सेल के जिला संयोजक शिव कुमार राजवाड़े द्वारा सूची जारी की गई। जारी कार्यकारिणी सूची में शशि रंजन सिंह को महत्वपूर्ण दायित्व सौंपा गया है। संगठन ने उन पर भरोसा जताते हुए डिजिटल माध्यम से पार्टी की नीतियों, योजनाओं और विचारधारा को जन-जन तक पहुंचाने की जिम्मेदारी दी है। शशि रंजन सिंह ने कहा कि उन्हें जो जिम्मेदारी सौंपी गई है, उसका वे पूरी निष्ठा और ईमानदारी से निर्वहन करेंगे।

मरम्मत के अभाव में पुलिया का स्लैब टूटने के कगार पर जर्जर हुआ ग्राम पंचायत धौंधा का पुल कमी भी हो सकती है बड़ी दुर्घटना

हरिभूमि न्यूज ▶▶ प्रतापपुर

नदी पर बनी पुलिया गांव के विकास में न सिर्फ अहम भूमिका निभाती है बल्कि गांव को मुख्य मार्ग से जोड़ने के लिए महत्वपूर्ण होती है। पुलिया के निर्माण से गांव के लोगों के लिए एक बेहतर आवागमन की सुविधा उपलब्ध हो जाती है। ऐसे में पुलिया क्षतिग्रस्त हो जाए तो इसका सीधा असर गांव के लोगों पर पड़ता है। कुछ इस तरह की स्थिति ग्राम पंचायत धौंधा की हो गई है। गांव के नदी पर बनाए गए पुलिया देखे रखे के अभाव में काफी जर्जर हो गई है। आलम यह है कि पुलिया का स्लैब लगातार टूटता और धंसता जा रहा है जिससे कभी भी पुलिया क्षतिग्रस्त हो सकती है। ऐसे में समय रहते मरम्मत नहीं किया गया तो आने वाले दिनों में कभी भी पुलिया धराशायी हो सकता है और एक झटके में कई गांव का संपर्क टूट सकता है। ग्रामीणों ने पुलिया की मरम्मत कराए जाने की मांग की है।

विकासखंड प्रतापपुर के ग्राम पंचायत धौंधा स्थित नदी पर बनी पुलिया की हालत बेहद जर्जर और भयावह हो चुकी है। पुलिया का स्लैब लगातार टूटता और धंसता जा रहा है, जिससे भविष्य में कभी भी आवागमन पूरी तरह बाधित होने की आशंका बनी हुई है। ग्रामीणों के अनुसार यदि समय रहते तात्कालिक मरम्मत कार्य नहीं कराया गया, तो पुल का स्लैब पूरी तरह टूटकर नीचे गिर सकता है, जिससे 20 से 25 गांवों का संपर्क एक झटके में कट जाएगा। गौरतलब है कि धौंधा नदी पर पुलिया के निर्माण की स्वीकृति लोक निर्माण विभाग द्वारा दी गई थी और इसका निर्माण सेतु लोक निर्माण विभाग के माध्यम से कराया गया था। बताया जा रहा है कि यह पुल लगभग वर्ष 2004-05 के दौरान बनाया गया था। निर्माण के



जर्जर पुलिया।

समय ही ग्रामीणों ने घंटिया गुणवत्ता को लेकर आपत्ति दर्ज कराई थी, लेकिन विरोध के बावजूद काम पूरा कर दिया गया। ऐसे में पूर्व में बरती गई लापरवाही आज क्षेत्र के लोगों के लिए खतरा बन चुकी है। ग्रामीणों का आरोप है कि पुल के ठीक बीच-बीच बने कॉलम के निचले हिस्से में मजबूत आधार बेस नहीं बनाया गया। बिना टोस फाउंडेशन के कॉलम खड़ा कर दिया गया, जिससे वर्षों बाद अब उसका

टूट सकते हैं 20 से 25 गांव के संपर्क

पुलिया के क्षतिग्रस्त हो जाने से 20-25 गांव के लोगों के आवागमन पर असर पड़ेगा। ग्रामीणों का कहना है कि इस पुलिया से रोजाना स्कूली बच्चे, किसान, मजदूर, ग्रामीण सहित भारी वाहन गुजरते हैं। पुल के ध्वस्त होने की स्थिति में न केवल आवागमन बाधित होगा, बल्कि क्षेत्र का विकास भी ठप पड़ जाएगा। पुलिया के क्षतिग्रस्त हो जाने से ग्रामीणों को वैकल्पिक मार्ग के अभाव में कई किलोमीटर अतिरिक्त दूरी तय करना पड़ेगी।

आए दिन होती है दुर्घटना

पुलिया में दरार पड़ जाने तथा बेस के धंसने से पुलिया ऊंची जाती हो गई है। ऐसे में पुलिया से गुजरने के दौरान कई वाहन सवार दुर्घटना का शिकार हो चुके हैं। हाल ही में एक बड़ी दुर्घटना भी हो चुकी है। बताया जा रहा है कि एक ट्रैक्टर अनियंत्रित होकर पुलिया से नीचे गिर गया। गर्नामंत रही कि चालक ने समय रहते कुदकर अपनी जान बचा ली। इस घटना के बाद ग्रामीणों में डहशत और आक्रोश और बढ़ गया है।

असर सामने आ रहा है। स्लैब नीचे की ओर धंस रहा है और जगह-जगह दरारें साफ दिखाई दे रही हैं। जिस तरह से स्लैब धंस रहा है और पुलिया में दरारें पड़ रही हैं ऐसे में कभी भी पुलिया क्षतिग्रस्त हो सकती है। ग्रामीणों ने जिला प्रशासन और लोक निर्माण विभाग से तत्काल स्थल निरीक्षण कर पुलिया की मरम्मत अथवा पुनर्निर्माण की मांग की है।

लिखा जाएगा पत्र

इस मामले को गंभीरता से ली जाएगी। इस संबंध में संबंधित विभाग और कलेक्टर से चर्चा करनी। पुलिस के जर्जर होने पर जांच कराई जाएगी और यह पता किया जाएगा कि पुलिया कब बनाया गया और किनारे से जांच करने पर लिखा जाएगा। -ललिताना भगत, एसडीएम प्रतापपुर

विद्युत विस्तार की मांग लेकर ग्रामीणों का आंदोलन जारी, संगठनों ने दिया समर्थन

हरिभूमि न्यूज ▶▶ बिहारपुर

धीषण ठंड के बीच चांदनी-बिहारपुर क्षेत्र के डेढ़ दर्जन गांवों में विद्युत विस्तार की मांग लेकर सरपंच संघ के ब्लॉक अध्यक्ष गजमोचन सिंह के नेतृत्व में क्षेत्र के जनप्रतिनिधियों एवं ग्रामीणों का अनिश्चितकालीन आंदोलन 6वें दिन भी जारी रहा। कड़ाके की ठंड में आंदोलनकारियों के स्वास्थ्य पर विपरीत प्रभाव पड़ रहा है तथा लोग बीमार हो रहे हैं। ग्रामीण विपरीत मौसम के बावजूद विद्युत विस्तार शुरू होने के बाद ही आंदोलन समाप्त करने की जिद पर अड़े हैं।


क्षेत्र में विद्युत विस्तार की बहु प्रतीक्षित मांग को लेकर क्षेत्र के ग्रामीण आंदोलन के लिए एकजुट हो गए हैं। विपरीत मौसम में आंदोलनकारियों को काफी मुश्किलों का सामना करना पड़ रहा है। आंदोलन के 6 दिन गुजरने के बावजूद अभी तक आंदोलनकारियों से चर्चा करने कोई प्रशासनिक



अधिकारी नहीं पहुंचा है जिसके कारण आंदोलनकारी आक्रोशित हैं और आंदोलन को उग्र करने की योजना बना रहे हैं। आंदोलनकारियों से बात करने क्षेत्र के जनप्रतिनिधि न ही सत्ताधारी दल के पदाधिकारी ही पहुंचे हैं जिससे आंदोलनकारी स्वयं को उपेक्षित महसूस कर रहे हैं। शनिवार को कांग्रेस जिलाध्यक्ष सुश्री शशि सिंह आंदोलन स्थल पर पहुंची एवं आंदोलनकारियों की मांग को सही बताया। उन्होंने तत्काल कलेक्टर, एसडीएम एवं डीएफओ से बात कर स्थिति से अवगत कराया तथा व्यवधानों का निराकरण कर विद्युत विस्तार कराने की बात कही।

मोहन बने आईटी सेल के जिला सदस्य

ओडुगी। भाजपा जिला अध्यक्ष मुरली मनोहर सोनी के सहमति से भाजपा आईटी सेल के जिला संयोजक शिव कुमार राजवाड़े के द्वारा कार्यकारिणी का विस्तार किया गया। जिसमें जि ला कार्यकारिणी सदस्य के रूप में ओडुगी क्षेत्र के युवा नेता मोहन राजवाड़े को आईटीसेल का जिला कार्यकारिणी सदस्य बनाया गया है। मोहन राजवाड़े ने कहा कि संगठन द्वारा मुझे जो जवाबदारी दी गई है उसमें खरा उतरने का पूर्ण प्रयास करूंगा।



कोहरे की चादर में ढंका नगर आवागमन पर पड़ा असर

प्रतापपुर। शुक्रवार की रात 8.30 बजे से अचानक कोहरे की चादर से पूरा नगर ढक गया। लोगों ने बताया कि इस तरह का दृश्य पहली बार देखने को मिला है जब चारों तरफ धुंध ही धुंध आस ही आस था। कोहरे के कारण रात में चलने वाली वाहन भी रुक गए। कड़कड़ाती ठंड ने लोगों को यह याद दिला दिया न जाने कई वर्षों बाद ऐसा कोहरा और ठंड देखने को मिला है। पूरी रात कोहरा के चादर से पूरा नगर ढका रहा। सड़क किनारे खड़े लोग सड़क के दूसरी ओर पर भी नहीं देख पा रहे थे। लोगों ने कहा कि प्राकृतिक ने अपना स्वरूप बदल दिया है इस तरह का नजारा महानगरों में देखने को मिलता था मगर अब प्रतापपुर में भी इस तरह का दृश्य देखने को मिल रहा है। लोगों ने कहा कि हमने अपने 50 साल के उम्र में ऐसा नजारा नहीं देखा था। कोहरा के वजह से सामने से आ रही वाहन भी दिखाई नहीं पड़ रही थी। आज सुबह 12 बजे के आसपास सूर्य की रोशनी लोगों को देखने को मिला जो पूरा चर्चा का विषय रहा। उम्मीद किया जा रहा है कि जिस तरह का ठंड आज दिन में है फिर से यह नजारा देखने को मिल सकता है।

गोंडवाना समग्र विकास क्रांति ने मनाया शहीद वीर नारायण सिंह का बलिदान दिवस

हरिभूमि न्यूज ▶▶ डांडगांव

छत्तीसगढ़ के प्रथम स्वतंत्रता सेनानी वीर नारायण सिंह के बलिदान दिवस एवं गुरु घासीदास की जयंती उदयपुर में गोंडवाना समग्र विकास क्रांति आंदोलन के तत्वावधान में आयोजित किया गया। कार्यक्रम की अध्यक्षता गोंडवाना समग्र विकास क्रांति आंदोलन के जिला संयोजक नवल सिंह वरकड़े द्वारा किया गया। कार्यक्रम के मुख्य अतिथि गोंडवाना गणतंत्र पार्टी के राष्ट्रीय प्रवक्ता जयनाराय सिंह केराम, रितु पंद्रम, विशिष्ट अतिथि के रूप में गोंडवाना गणतंत्र पार्टी के प्रदेश कार्यकारी अध्यक्ष सूरज यादव एवं जिला पंचायत सदस्य श्रीमती रेमनिया करियाम, जनपद सदस्य श्रवण सिंह वरकड़े रहे। कार्यक्रम में सर्वप्रथम शहीद वीर नारायण चौक में पारंपरिक विधि-विधान से बैगा भुमका एवं गोंडी धर्माचार्यों के माध्यम से पूजा अर्चना कर शहीद वीर नारायण सिंह की छाया चित्र में माल्यार्पण कर श्रद्धांजलि अर्पित किया गया। ग्राम डूमरडीह गोंडवाना सामुदायिक भवन प्रांगण में कार्यक्रम आयोजित किया गया जहां से पारंपरिक लोक नृत्य के साथ बड़ी संख्या में रैली निकाली गई। रैली अमर शहीद



वीरनारायण सिंह चौक से पुनः कार्यक्रम स्थल में वापस आकर आम सभा किया गया। इस दौरान रामजीत आरमो, मनोहर सिंह उर्डेके, गनेश्वर सिंह टेकाम, समल सिंह अमों, ठाकुर सिंह अमों, अम्बिका पोते, हुकुम साय आयम, मोहेलाल उर्डेके, महेश कुसरो, मोहर साय कोराम, सीताराम पोते, हीरासाय पोते, अनिता सिंह वरकड़े, कलेश्वरी विजय कोराम, तुलसी मनोहर उर्डेके, रमेश्वरी पोते, अमृता सिंह कोराम, लक्ष्मी सिंह, सिंदराम, श्याम बाई आयम, दिनेश पावले, देव लोचन सिंह उर्डेके, ठाकुर प्रसाद मरकाम, प्रदीप सिंह मरकाम, उमेश्वर सिंह पैकरा सहित अन्य शामिल रहे।

जीवन दीप समिति की बैठक में लिए गए अहम निर्णय

विधायक ने किया सीएचसी व पोषण पुनर्वास केंद्र का निरीक्षण

हरिभूमि न्यूज ▶▶ राजपुर

सामुदायिक स्वास्थ्य केंद्र राजपुर में जीवनदीप समिति की साधारण एवं कार्यकारिणी सभा की बैठक आयोजित की गई। बैठक में क्षेत्रीय विधायक श्रीमती उदेश्वरी पैकरा भी शामिल हुईं। इस दौरान विधायक श्रीमती पैकरा ने सामुदायिक स्वास्थ्य केंद्र परिसर स्थित पोषण पुनर्वास केंद्र का निरीक्षण किया।

उन्होंने वहां भर्ती कुपोषित बच्चों एवं उनकी माताओं को दी जा रही स्वास्थ्य व पोषण संबंधी सेवाओं का बारीकी से जायजा लिया। निरीक्षण के दौरान विधायक ने स्पष्ट निर्देश दिए कि कुपोषित बच्चों के उपचार, पोषण आहार, देखभाल एवं स्वच्छता व्यवस्था में किसी भी प्रकार की लापरवाही बर्दाश्त नहीं की जाएगी।



शासन की जनकल्याणकारी योजनाओं का लाभ समय पर पात्र हितग्राहियों तक पहुंचना चाहिए। बैठक में खंड चिकित्सा अधिकारी एवं जीवनदीप समिति राजपुर के सचिव डॉ. रमेश जायसवाल ने समिति के समक्ष विभिन्न बिंदुओं पर प्रस्ताव प्रस्तुत किए। चर्चा एवं समीक्षा के उपरांत ओपीडी

संचालन को नियमानुसार दो पालियों में करने, दोनों पालियों में लैब सुविधा एवं दवा वितरण सुनिश्चित करने का प्रस्ताव सर्वसम्मति से पारित किया गया। इसके साथ ही अस्पताल के पुराने भवन की मरम्मत, परिसर में सूख चुके पेड़ों की कटाई तथा अस्पताल की सुंदरता एवं स्वच्छता बढ़ाने के लिए आवश्यक कार्य

तुलसी नाला में तेज रफतार अनियंत्रित कार गिरकर पलटी, तीन युवक गंभीर

हरिभूमि न्यूज ▶▶ विश्रामपुर

शनिवार को अंबिकापुर -बनाहस मार्ग में मारुति अर्टिगा कार तेज गति में अनियंत्रित होकर तुलसी नाला में गिरकर पलट गई, जिसमें कार सवार तीन युवकों को चोट आई है, बताया गया कि अर्टिगा कार क्रमांक सीजी 30 एच 5275 में शनिवार की हुई घटना के बाद कार सवार युवक पलटी हुई कार में ही बुरी तरह फंस गए थे।



घटना की सूचना पर पहुंची पुलिस ने पहले कार में फंसे तीनों घायलों को उपचार के लिए अस्पताल भिजवाया है, प्राप जानकारी के अनुसार कार में श्रवण पिता लक्ष्मण, दीनानाथ पिता महाजन गोंड एवं रामबरन पिता ललई राम तीनों निवासी ग्राम बगड़ा, थाना त्रिकुंडा जिला बलारपुर सवार थे, वे त्रिकुंडा से अंबिकापुर की तरफ जा रहे थे, दोपहर करीब एक बजे वाहन चालक का अचानक नियंत्रण खोने से कार तुलसी नाला में जा पलटी जिसके बाद कार में सवार तीनों लोग वाहन के अंदर बुरी तरह फंस गए, सूचना मिलते ही चौकी प्रभारी ललईश्वर अरुण गुप्ता, प्रधान आरक्षक दिनेश्वर, आरक्षक विकास कुमार मिश्रा एवं आरक्षक शोभनाथ मौके पर पहुंचे, पुलिस ने ग्रामीणों की मदद से कार में फंसे सभी घायलों को बाहर निकालकर सीएचसी लटोरी भेजा है, हादसे के कारण कुछ समय के लिए मार्ग अवरुद्ध हो गया था, जिसे पुलिस द्वारा तत्परता से सुचारु रूप से चालू कराया गया। घायलों के विषय में पुलिस ने बताया कि कार चालक श्रवण को सिर और चेहरे में गंभीर चोटें आई हैं, अन्य दो घायलों को भी चेहरे एवं शरीर में चोटें आई हैं।

तीनों घायलों की स्थिति गंभीर होने के कारण उन्हें मेडिकल कॉलेज अंबिकापुर रेफर किया गया है, पुलिस मामले की जांच कर रही है।



थाने में रिपोर्ट दर्ज कराने परिजन ने लगाई एसपी से गुहार, सौंपा ज्ञापन

हरिभूमि न्यूज ▶▶ अम्बिकापुर

मणिपुर दर्रापारा मोहल्ले में हुई मारपीट की घटना में किशोर को आरोपी बनाए जाने पर आज परिजन ने किशोर के मारपीट में शामिल नहीं होने तथा उसके साथ ही मारपीट किए जाने की शिकायत को लेकर पुलिस अधीक्षक को ज्ञापन सौंपा। साथ ही किशोर के साथ मारपीट करने वाले युवकों के विरुद्ध अपराध दर्ज किए जाने की गुहार लगाई है। पुलिस अधीक्षक को सौंपे ज्ञापन में मणिपुर निवासी महेन्द्र मुण्डा आ. हीरा लाल मुण्डा (50 वर्ष) सहित परिजन ने मोहल्ले के लोगों ने बताया है कि 15 दिसंबर की रात 16 वर्षीय पुत्र भोजन कर घर के सामने टहल रहा था। इसी दौरान रात लगभग 11.30 बजे दर्रापारा निवासी गुरुप्रीत सिंह सिद्धू, आयुष दुबे, अमन दुबे व रितिक सोनवानी सहित

160 परिवारों को वितरित किया गया कंबल



केदमा। केदमा वन परीक्षेत्र के अंतर्गत आने वाले 160 परिवारों को वन विभाग की ओर से कंबल प्रदान किया गया। गौरतलब है कि अभी ठंड अपने चरम पर है। ऐसे में क्षेत्र के अत्यंत पिछड़ी जनजाति पहाड़ी कोरबा जो 160 परिवारों को कंबल प्रदान किया गया। जनप्रतिनिधियों ने कहा कि हमें वनों की रक्षा करनी होगी जिससे ऑक्सीजन एवं तापमान संतुलन को बनाए रखा जा सके। उन्होंने कहा कि शासन पहाड़ी कोरबाओं के लिए अनेक कल्याणकारी योजनाएं चला रही है जिसका लाभ पहाड़ी कोरबाओं को लेना चाहिए। जल, जंगल, जमीन की रक्षा प्रत्येक ग्रामीण को करना चाहिए तथा वनों को आज से बचाए रखना चाहिए। वन संपदा को सुरक्षित रखना हम सब का कर्तव्य है। इस दौरान इस दौरान रामगढ़ मंडल अध्यक्ष प्रबोध सिंह, पूर्व अध्यक्ष अनिल प्रताप सिंह, पूर्व महामंत्री चंद्रवसु यादव, मीडिया प्रभारी बृजेश चतुर्वेदी, उपाध्यक्ष बालेश्वर यादव, जनपद सदस्य नागेश्वरी सिंह, श्रीनाथ सिंह, दीनानाथ यादव, एसडीओ विजेंद्र सिंह ठाकुर, रंजर कमलेश राय, रामनाथ दहायत, वनपाल गिरीश बहादुर सिंह, शशिकांत सिंह, श्याम बिहारी सोनी, वन रक्षक बसंत राम, इमेश बक, बुद्धसराय राजवाड़े, नरेंद्र कुमार, राजू टोपों सहित वन विभाग के सभी स्टाफ उपस्थित रहे।

नव पदस्थ बीईओ प्रदीप सिंह ने किया पदभार ग्रहण

ओडुगी। विकास खण्ड ओडुगी में नवपदस्थ विकास खण्ड शिक्षा अधिकारी के पद पर प्रदीप सिंह ने शुक्रवार को पदभार ग्रहण किया। साथ ही नवपदस्थ बीईओ श्री सिंह के पदभार ग्रहण करने से क्षेत्र में शैक्षणिक गुणवत्ता प्रशासनिक व्यवस्था एवं शासकीय योजनाओं के सही क्रियान्वयन की अपेक्षा की जा रही है। इस दौरान नव पदस्थ बीईओ प्रदीप सिंह ने कहा कि शिक्षा के क्षेत्र में किसी भी प्रकार की कोताही और लापरवाही बर्दाश्त नहीं की जाएगी। सब के सहयोग से शिक्षा के क्षेत्र में बेहतर काम करेंगे और सभी को गुणवत्तापूर्ण शिक्षा मिले इस पर विशेष ध्यान दिया जाएगा।





## अगस्त्य नंदा की 'इक्कीस' का फाइनल ट्रेलर जारी...

मुंबई। अगस्त्य नंदा की चर्चित फिल्म 'इक्कीस' का फाइनल ट्रेलर जारी कर दिया गया है। इसके जरिए फिल्म के अन्य महत्वपूर्ण हिस्सों को बारीकियों से सामने लाने की कोशिश की गई है। मैडॉक फिल्मस के बैनर तले बनी यह फिल्म क्रिसमस पर यानी, 25 दिसंबर को रिलीज होनी थी। अब इसे 1 जनवरी, 2026 को रिलीज किया जाएगा। 'इक्कीस' का निर्देशन श्रीराम राघवन ने किया है। अक्षय कुमार की भांजी सिमर भाटिया इस फिल्म से डेब्यू करने जा रही हैं। 'इक्कीस' के फाइनल ट्रेलर की शुरुआत जयदीप अहलावात के डायलॉग से होती है। वह कहते हैं, उस धुएँ और बारूद की बू आज़ भी याद है मुझे। हम तारीख बदलने वाले थे।

## लाइफ़ Style

## आशिका

### मेरा किरदार मजबूत और आत्मनिर्भर

एजेसी ►► मुंबई

अभिनेत्री आशिका पाटुकोण का कहना है कि स्टार प्लस के शो 'शहजादी है तू दिल की' में उनका निभाया दीपा का किरदार मजबूत और आत्मनिर्भर है। स्टार प्लस का नया शो 'शहजादी है तू दिल की' लगातार दर्शकों के दिलों को छू रहा है, और इसके अक्षर का एक बड़ा कारण आशिका पाटुकोण द्वारा निभाया गया दीपा का मातृक किरदार है।

दिल टूटने, जिम्मेदारियों और मजबूती के बीच जूझती एक मां की भूमिका निभा रही आशिका ने हाल ही में अपने किरदार और उसे पढ़े पर उतारते वक्त जुड़ी इमोशनल बातों को लेकर खुलकर बात की। आशिका ने दीपा की मानसिक स्थिति पर बात करते हुए कहा कि उनका किरदार मजबूत और आत्मनिर्भर है, लेकिन भावनात्मक सहारे की उम्मीद में वह कहीं न कहीं नाजुक भी है। उन्होंने कहा कि दीपा आत्मनिर्भर है, लेकिन कहीं न कहीं उसे उम्मीद थी कि भानु जिम्मेदारी निभाएगा। जब वह उम्मीद टूटती है, तो वह उसे अंदर से तोड़ देती है। मैंने उसी विश्वासघात, निराशा और बेबसी की भावना को महसूस किया, खासकर यह जानते हुए कि वह अपनी बेटी के भविष्य के लिए यहाँ तक आई है, और यही उनको परफॉर्मंस की भावनात्मक नींव को दर्शाता है। आशिका ने बताया कि इस किरदार का सबसे मुश्किल हिस्सा दीपा के चुपचाप सहने वाले दर्द को दिखाना था। उन्होंने कहा कि सबसे कठिन बात दीपा के मन के अंदर चल रही लड़ाई को दिखाना था। वह अंदर से बहुत आहत है, लेकिन अपनी बेटी के सामने खुद को टूटने नहीं देती। बाहर से मजबूत और संभली हुई दिखते हुए उस चुपचाप टूटते दिल को दिखाना भावनात्मक तौर पर बहुत मुश्किल था।



## हॉलीवुड मसाला

## नई फिल्म में करेंगे कॉमेडी...

लॉस एंजिल्स। सुपरस्टार टॉम कूज हमेशा से अपने हैरतअंगेज कारनामों के लिए जाने जाते हैं। इस बार उन्हें नए अंदाज़ में देखने को तैयार हो जाइए, क्योंकि नई फिल्म का ऐलान हो चुका है। अगर आप सोच रहे हैं कि यह मिशन: इम्पॉसिबल सीरीज का अगला भाग होगा, तो आप बिल्कुल गलत हैं। टॉम की नई फिल्म का नाम 'डिगर' है जिसके निर्देशन की कमान एलेजाबे गोजालेज़ इमारतु ने संभाली है। फिल्म का पहला टीजर और इसकी तारीख भी आ गई है।



## पीट बने पिता, पार्टनर एलसी संग किया पहले बच्चे का स्वागत

लॉस एंजिल्स। 'द किंग ऑफ स्टेट्स आइलैंड' जैसी फिल्मों के अभिनेता पीट डेविडसन पिता बन गए हैं। उन्होंने पार्टनर एलसी हेविट के साथ अपने पहले बच्चे (बेटी) का स्वागत किया है। इस खुशखबरी को दोनों ने सोशल मीडिया पर एक पोस्ट के जरिए प्रशंसकों के साथ साझा किया। इस जोड़े ने अपनी नव्वीं परी के नाम का खुलासा भी कर दिया है। सोशल मीडिया पर पोस्ट सामने आने के बाद से प्रशंसक इस जोड़े को बधाई दे रहे हैं। एलसी ने इंस्टाग्राम पर नव्वीं परी की पहली झलक साझा की है। उन्होंने कैप्शन दिया, 'हमारी प्यारी परी बच्ची 12/12/2025 को आई। स्कॉटी रोज हेविट डेविडसन...' यह मेरा अब तक का सबसे अच्छा काम है, मैं प्यार, कृतज्ञता और अविश्वास से भरी हूँ। पीट ने बेटी का नाम स्कॉटी शायद अपने दिवंगत पिता स्कॉटी डेविडसन के सम्मान में रखा है। एलसी और पीट ने मार्च, 2025 में डेटिंग शुरू की थी। जुलाई में, मॉडल ने प्रेग्नेंसी का ऐलान किया था।



## अक्षरा के नए गाने ने मचाया धमाल...

मुंबई। भोजपुरी सिनेमा की पॉपुलर एक्ट्रेस अक्षरा सिंह फिर से सुर्खियों में हैं। एक्ट्रेस का नया गाना 'सोना के पलना' यूट्यूब पर रिलीज हो गया है और कुछ ही घंटे में इसे 11 हजार से ज्यादा लोग देख चुके हैं। ये गाना फिल्म 'अग्निशक्ति' का है, जिसमें अक्षरा सिंह, तनुश्री और प्रदीप पांडे चिट्ठी लीड रोल में हैं। गाने की खुशामिजाज कहानी और रंग-बिरंगे सेट ने इसे बहुत मजेदार बना दिया है। गाने में अक्षरा सिंह पीली साड़ी में और तनुश्री हरी साड़ी में बहुत सुंदर दिख रही हैं। गाने में एक बच्चे के जन्म का जश्न दिखाया गया है, जिसमें सभी झूमते हुए गाते हैं और खुशियां मनाते हैं। दर्शक इस गाने में बच्चे की मासूमियत और झूमते हुए किरदारों को देखकर काफी एंजॉय कर रहे हैं। गाने की मीठी धुन और हंसी-मजाक वाला माहौल इसे और भी खास बना देते हैं।



## तू मेरी मैं तेरा... में अनन्या कार्तिक में नोकझोंक

मुंबई। कार्तिक आर्यन और अनन्या पांडे की बहुप्रतीक्षित फिल्म 'तू मेरी मैं तेरा, मैं तेरा तू मेरी' का ट्रेलर जारी हो गया है। फिल्म का निर्देशन समीर विद्वांस ने किया है। निर्माता करण जोहर, अदार पूनावाला, अपूर्वा मेहता और किशोर अरोड़ा हैं। ट्रेलर देखने के बाद दिमाग में धर्मा प्रोडक्शन की पिछली रोमांटिक फिल्मों का रिकैप आना तय है। जैकी श्राफ और नीना गुप्ता की झलक भी दिखाई दी है, जिससे साफ है कि दोनों फिल्म का अहम हिस्सा हैं। कार्तिक ने 'तू मेरी मैं तेरा, मैं तेरा तू मेरी' का ट्रेलर जारी करते हुए कैप्शन दिया, 'किस्से, कहानियां, चर्चे, दास्तान... अधूरे इश्क के ही होते हैं।' ट्रेलर की शुरुआत तो कार्तिक, अनन्या की नोकझोंक वाली दोस्ती से होती है, लेकिन बहुत जल्द दोनों भावनाओं के दरिया में ले जाते हैं।

## टीवी मसाला

## 'भाभीजी घर पर हैं 2.0' से हुई शिल्पा शिंदे की वापसी

मुंबई। टीवी शो 'भाभीजी घर पर हैं' पिछले कई दिनों से लगातार चर्चा में है। इसका कारण शिल्पा शिंदे की शो में वापसी और पिछली 'अंगूरी भाभी' यानी, शुभांगी अत्रे की विदाई है। शिल्पा की वापसी से प्रशंसकों उत्साहित हैं। इसी उत्सुकता को बनाए रखने के लिए निर्माताओं ने शो का ट्रेलर और स्ट्रीमिंग तारीख को जारी कर दिया है। दिलचस्प बात यह है कि इस बार 'भाभीजी घर पर हैं 2.0' में कॉमेडी के अलावा, हॉरर का तड़का लगेगा।

इस तारीख से दस्तक देगा 'भाभीजी घर पर हैं 2.0': निर्माताओं ने 'भाभीजी घर पर हैं 2.0' का ट्रेलर जारी किया है, जो देखने में काफी मजेदार है। इस बार कहानी एक रहस्यमयी गांव के इर्द-गिर्द बुनी गई है, जहां संस्कारी महिला की मूर्ति स्थापित है। अंगूरी भाभी और अनीता भाभी की अदला-बदली से बड़ी विपदा आ चुकी है। दोनों परिवार इससे कैसे निपटता है? यह तो शो आने पर ही पता चलेगा। 22 दिसंबर से रात 10.30 बजे 'भाभीजी घर पर हैं 2.0' एंड टीवी पर से दस्तक देगा।

## मशहूर गुजराती अभिनेता श्रुद्ध की 'क्योंकि सास भी कमी बहू थी' में एंट्री

मुंबई। स्टार प्लस का आइकॉनिक शो 'क्योंकि सास भी कमी बहू थी' में मशहूर गुजराती अभिनेता श्रुद्ध गोस्वामी की एंट्री हो गयी है। शो 'क्योंकि सास भी कमी बहू थी' अब एक नए और मजेदार मोड़ की ओर बढ़ रहा है, क्योंकि मशहूर गुजराती अभिनेता श्रुद्ध गोस्वामी शो में खास एपिसोड्स के लिए एंट्री करने वाले हैं। गुजराती सिनेमा और टीवी में अपनी दमदार एक्टिंग के लिए पहचाने जाने वाले श्रुद्ध गोस्वामी को, धार्मिक हिट फिल्म लालो, कृष्ण सदा सहायते में कृष्ण का किरदार निभाने के लिए खूब सराहा गया है। अब जब वे हिंदी टीवी की दुनिया में कदम रख रहे हैं, तो उनकी एंट्री से कहानी में एक ताजा और दिलचस्प बदलाव आने की उम्मीद है। श्रुद्ध गोस्वामी, जिन्होंने अपनी शानदार एक्टिंग और मजबूत स्क्रीन प्रेजेंस से अपनी अलग पहचान बनाई है, अब आने वाले एपिसोड्स में एक महत्वपूर्ण किरदार निभाने वाले हैं। हालांकि उनके किरदार के बारे में ज्यादा जानकारी अभी सामने नहीं आई है, लेकिन खबरें हैं कि उनकी एंट्री से चल रही कहानी में बड़ा बदलाव आएगा और मुख्य किरदारों की भावनाओं से भरी कहानी और भी गहराई लेगी।

## 'कुश्ती' के अखाड़े में जमाएंगी रंग, ट्रेलर हुआ रिलीज...

मुंबई। भोजपुरी एक्ट्रेस अंजना सिंह की फिल्म कुश्ती जोरदार सिनेमाघरों में रिलीज होने वाली है। इस बीच मेकर्स ने फिल्म का ट्रेलर रिलीज किया है। फिल्म का ट्रेलर रिलीज होते ही दर्शकों के बीच एक्साइटमेंट देखने को मिल रहा है। महिलाओं को खेल के लिए प्रोत्साहित करना 'कुश्ती' भी उसी परंपरा को आगे बढ़ाती नजर आ रही है। इस फिल्म ने ये साबित कर दिया है कि महिला किरदार भी अखाड़े में उतरकर अपनी अलग पहचान बना सकती हैं।

पिता के सपने को पूरा करते दिखेंगी: ट्रेलर में अंजना सिंह एक ऐसी बेटी की रोल निभा रही हैं, जो पिता के सपने को पूरा करने का बीड़ा उठाती है। पिता एक नामी पहलवान होते हैं, लेकिन किस्मत उन्हें खुद लड़ने का मौका नहीं देती। वो बेटी को पहलवानों की

कड़ी ट्रेनिंग देते हैं और अंजना भी हर चुनौती को स्वीकार करती हैं। कहानी तब और गहराती है, जब शायदी के बाद उसके सपनों पर सवाल खड़े किए जाते हैं। सस्पूल की प्रोत्साहित करना 'कुश्ती' भी उसी परंपरा को आगे बढ़ाती नजर आ रही है। इस फिल्म ने ये साबित कर दिया है कि महिला किरदार भी अखाड़े में उतरकर अपनी अलग पहचान बना सकती हैं।

फिल्म रिलीज: रिपोर्टर के मुताबिक, ये फिल्म दिसंबर 2025 के अंत तक या जनवरी 2026 की शुरुआत में सिनेमाघरों में रिलीज हो सकती है। असल जिंजीवों में भी अंजना सिंह अपने बेबाक अंदाज के लिए जानी जाती हैं।

## अक्षय कुमार की फिल्म में 6 साल बाद विद्या बालन की एंट्री, बॉक्स ऑफिस पर होगा धमाका

मुंबई। अक्षय कुमार आने वाले दिनों में कई बड़ी फिल्मों में नजर आएंगे। इन्हीं में से एक है निर्देशक अनोपस बजनी की फिल्म, जिसके लिए दोनों 15 साल बाद साथ आए हैं। पिछले कई दिनों से इस फिल्म के लिए हीरोइन की तलाश चल रही थी, जो अब अभिनेत्री विद्या बालन पर आकर खत्म हुई है। दोनों 6 सालों बाद फिर बॉक्स ऑफिस पर धमाका करने को तैयार हैं।

विद्या की हो गई फिल्म में एंट्री रिपोर्ट के मुताबिक, अनोपस की फिल्म में 2 अभिनेत्रियां नजर आएंगी, जिनमें से एक के लिए विद्या के नाम पर मोहर लग चुकी है। अभिनेत्री के किरदार से जुड़ी जानकारी तो बाहर नहीं आई है, लेकिन इतना जरूर है कि वो अक्षय संग फिर काम करने को बेहद उत्साहित हैं। दरअसल,



विद्या और अक्षय के बीच असल में भी काफी अच्छी दोस्ती है। यही वजह है कि विद्या ने भी फिल्म के लिए हामी भरने में देर नहीं लगाई।

इन फिल्मों में साथ दिख चुके अक्षय और विद्या बता दें कि 'मिशन मंगल' को 40 करोड़ रुपये के बजट में बनाया गया था और इसने बॉक्स ऑफिस

## अक्षय और विद्या की आने वाली दूसरी फिल्में

अक्षय के खाते में एक से बढ़कर एक फिल्में हैं। एक ओर वो प्रियदर्शन की फिल्म 'हैवान' में सैफ अली खान के साथ नजर आने वाले हैं, वहीं प्रियदर्शन की हॉरर कॉमेडी फिल्म 'भूत बंगला' भी उनके पास है। इसके अलावा दोनों फिल्म 'हेरा फेरी 3' लेकर आ रहे हैं। फिल्म 'वैलकम टू द जंगल' भी अक्षय के पास है। दूसरी ओर विद्या को रजनीकांत के साथ फिल्म 'जेलर 2' में देखा जाएगा। फिल्म में उनकी भूमिका बेहद दमदार होगी।

पर लगभग 300 करोड़ रुपये की कमाई की थी। सोनाक्षी सिन्हा, तापसी पन्नू और कीर्ति कुल्हारी भी इसका हिस्सा थीं। साल 2007 में अक्षय और विद्या ने हिट फिल्म 'हे बेबी' में साथ काम किया था। उसी साल आई फिल्म 'शूल मुलैया' में भी अक्षय और विद्या साथ थे और उनकी इस फिल्म ने भी खूब नोट छापे थे।

## 'एनिमल' भारतीय सिनेमा की दुनियाभर में सबसे कमाऊ 'ए' रेटेड फिल्म बन गई

## इन भारतीय फिल्मों ने 'ए' रेटिंग के बावजूद बॉक्स ऑफिस पर किया धमाल

मुंबई। यू तो अब भारतीय फिल्मों के लिए 500 करोड़ की कमाई बड़ी चुनौती नहीं मानी जाती, लेकिन सीमित दर्शक वर्ग, फैमिली ऑडियंस की कमी और कई बार विवादित विषयों के चलते ए-सर्टिफिकेट (एडल्ट रेटिंग) वाली फिल्मों के लिए रिकॉर्ड तोड़ पाना आसान नहीं होता। हालांकि, पिछले कुछ सालों में 'ए' रेटिंग वाली फिल्मों ने भी बॉक्स ऑफिस पर बड़ी सफलता हासिल की है। कमाई के मामले में ये फिल्में मिसाल बन गईं। एक नजर उन्हीं धांसू भारतीय फिल्मों पर।

'धुरंधर': दूसरे नंबर पर है रणवीर सिंह की 'धुरंधर', जिसने बॉक्स ऑफिस पर तबाली मचा दी है। 'धुरंधर' 5 दिसंबर को सिनेमाघरों में आई थी। इसकी रफ्तार जरा भी कम होती नहीं दिख रही है। दूसरे हफ्ते में भी देश और दुनियाभर में फिल्म का प्रदर्शन धमाकेदार रहा। फिल्म 702 करोड़ रुपये कमा चुकी है। अगर यही रफ्तार बनी रही तो 'धुरंधर' भारत की टॉप 'ए' रेटेड कमाऊ फिल्मों में सबसे ऊपर पहुंचकर 'एनिमल' का रिकॉर्ड खतरे में डाल सकती है।

'सालार: पार्ट 1': दुनियाभर में सबसे ज्यादा कमाई करने वाली 'ए' रेटेड भारतीय फिल्मों में तीसरे स्थान पर 'सालार: पार्ट 1' है, जिसके हीरो प्रभास थे। प्रशांत नौल के निर्देशन में बनी इस फिल्म में पृथ्वीराज सुकुमारन और श्रुति हासन भी थीं। 'सालार' को लेकर जो अंदजे लगाए गए थे, वो गलत साबित हुए। 'ए' सर्टिफिकेट के बावजूद फिल्म को दर्शकों का जबरदस्त प्यार मिला और प्रभास की ये फिल्म 618 करोड़ रुपये कमाकर दुनियाभर के बॉक्स ऑफिस पर बड़ी हिट बन गई।

'कुली' और 'कबीर सिंह': साल 2025 में आई रजनीकांत की फिल्म 'कुली' को भी एल्टर सर्टिफिकेट मिला और लोकेश कनगराज के निर्देशन में बनी इस फिल्म ने दुनियाभर में 518 करोड़ रुपये बटोरे। उधर साल 2019 में आई फिल्म 'कबीर सिंह' भी इस सूची में शामिल है। संदीप रेडी वांगा के निर्देशन में बनी इस फिल्म में शाहिद कपूर और कियारा आडवाणी मुख्य भूमिका में थे। आलोचनाओं के बावजूद इस फिल्म ने दुनियाभर में 377 करोड़ रुपये छापे थे।

'कबीर सिंह': साल 2025 में आई रजनीकांत की फिल्म 'कुली' को भी एल्टर सर्टिफिकेट मिला और लोकेश कनगराज के निर्देशन में बनी इस फिल्म ने दुनियाभर में 518 करोड़ रुपये बटोरे। उधर साल 2019 में आई फिल्म 'कबीर सिंह' भी इस सूची में शामिल है। संदीप रेडी वांगा के निर्देशन में बनी इस फिल्म में शाहिद कपूर और कियारा आडवाणी मुख्य भूमिका में थे। आलोचनाओं के बावजूद इस फिल्म ने दुनियाभर में 377 करोड़ रुपये छापे थे।



## खबर संक्षेप

## फैक्ट्री के पास मिली बुजुर्ग की लाश, मचा हड़कंप

रायगढ़। खरसिया थाना क्षेत्र के अंतर्गत आने वाले ग्राम चपले से एक बुजुर्ग की लाश मिलने का मामला सामने आया है। जहां पुष्टा फैक्ट्री के समीप स्थित श्मशान घाट के पास, तालाब किनारे एक गड्ढे में एक अज्ञात बुजुर्ग व्यक्ति की लाश मिलने से हड़कंप मच गया। शनिवार की सुबह स्थानीय लोगों ने जब गड्ढे में शव देखा, तो यह खबर आग की तरह पुरे इलाके में फैल गई और मौके पर ग्रामीणों की भारी भीड़ जमा हो गई। घटना की सूचना मिलते ही पुलिस टीम ने मौके पर पहुंचकर जांच शुरू की। पुलिस के लिए सबसे बड़ी चुनौती मृतक की पहचान करना था। जांच के दौरान मृतक की पहचान अधीराम बाबल के रूप में हुई है, जो टुन्डी, बाड़ादरहा के निवासी थे। परिजनों से मिली जानकारी के अनुसार मृतक का दिमागी संतुलन ठीक नहीं था और वे पिछले एक माह से घर से लापता थे। फिलहाल पुलिस ने शव को पोस्टमार्टम के लिए भेज दिया है। पुलिस अब यह पता लगाने की कोशिश कर रही है कि यह आकस्मिक मृत्यु है, आत्महत्या है या इसके पीछे कोई अन्य संदिग्ध कारण है। पोस्टमार्टम रिपोर्ट आने के बाद ही मौत की असली वजह स्पष्ट हो पाएगी। इस घटना के बाद मृतक के परिवार में मातम परसा हुआ है। लोग पीड़ित परिवार को ढाँढस बंधा रहे हैं।

## बिसरा में सरकारी भूमि पर माफियाओं की नजर

राउरकेला। राजस्व मंत्री सुरेश पुजारी जहां सरकारी भूमि पर अतिक्रमण हटाने का आदेश दिए हैं। वहीं बिसरा में सरकारी भूमि पर कब्जा किये जाने पर प्रशासन की चुप्पी और तहसीलदार की भूमिका पर बड़ा सवाल खड़ा हो गया है, जिस पर बड़ी कार्रवाई की मांग उठाने लगी है। बिसरा प्रखंड के बिसरा पंचायत क्षेत्र में सरकारी जमीन पर अवैध कब्जे का गंभीर मामला सामने आया है। अग्निशमन विभाग कार्यालय के समीप स्थित बहुमूल्य सरकारी भूमि पर बीते एक सप्ताह के भीतर असामाजिक तत्वों और भूमाफियाओं द्वारा कब्जा जमाए जाने से क्षेत्र में हड़कंप मच गया है। ग्रेटर बिसरा के नाम से पहचाने जाने वाले इस इलाके में करीब चार एकड़ सरकारी जमीन पर घेराबंदी कर निजी संपत्ति के रूप में उपयोग की तैयारी की जा रही है। स्थानीय लोगों के अनुसार अग्निशमन विभाग को जाने वाली मुख्य सड़क के किनारे स्थित इस सरकारी जमीन को भूमाफिया खुलेआम लगभग एक लाख रुपये प्रति डिसिमिल की दर से बेच रहे हैं। हेरानी की बात यह है कि इतनी खुली अवैध गतिविधियों के बावजूद बिसरा तहसील विभाग की ओर से अब तक कोई ठोस कार्रवाई नहीं की गई है। आरोप है कि तहसील कार्यालय के कुछ कर्मचारियों की मिलीभगत से ही सरकारी जमीन पर कब्जा संभव हो पाया है। जानकारी के अनुसार जिला प्रशासन ने इसी जमीन पर सामुदायिक भवन कन्सुनिटी हॉल तथा बच्चों और युवाओं के लिए फिटनेस पार्क के निर्माण का भी योजना बनाई है। यदि समय रहते अतिक्रमण नहीं हटया गया, तो ये जलितकारी योजनाएं केवल कागजों का सीमान्त रह जाएंगी। इस मामले में बिसरा तहसीलदार प्रेमनंद उर्मा ने कहा कि यदि सरकारी जमीन पर अवैध कब्जा किया गया है, तो उसे हटाने में अतिक्रमण मुक्त कराया जाएगा। उन्होंने स्पष्ट किया कि सरकारी जमीन पर किसी भी तरह का अवैध कब्जा बर्दाश्त नहीं किया जाएगा।

## दिव्यांगजनों के लिए एलेसमेंट कैम्प कल

रायगढ़। मूकबधिर एवं श्रवणबधिर दिव्यांगजनों को रोजगार से जोड़ने के उद्देश्य से विशेष प्लेसमेंट कैम्प का आयोजन 23 दिसंबर को किया जा रहा है। यह कैम्प प्रातः 11 बजे से दोपहर 2 बजे तक विशेष रोजगार कार्यालय दिव्यांगजनों के नियोजन हेतु पुराना पुलिस मुख्यालय परिसर, राजभवन के बाजू, सिविल लाइन्स रायपुर में आयोजित होगा। उप संचालक समाज कल्याण विभाग रायगढ़ ने जानकारी देते हुए बताया कि इस प्लेसमेंट कैम्प में फ्लिपकार्ट ईंडिया प्राइवेट लिमिटेड, रायपुर द्वारा एकजीयुटिव अडिस्ट्रेट के 10 पदों पर साक्षात्कार के माध्यम से भर्ती की जाएगी।

# फरवरी तक एक लाख से अधिक घरों में स्मार्ट मीटर लगाना विभाग के लिए चुनौती अब तक 50 फीसदी घरों में भी नहीं लग सका स्मार्ट मीटर, कैसे शुरू होगा प्रीपेड सिस्टम

हरिभूमि न्यूज ►► रायगढ़

जिले में विद्युत विभाग के द्वारा स्मार्ट मीटर लगाने का काम कछुआ गति से चल रहा है। पिछले डेढ़ सालों के बाद भी अब तक जिले के 50 फीसदी घरों में अब तक स्मार्ट मीटर नहीं लगाया जा सका है। जबकि अगले साल मार्च के महीने से प्रीपेड सिस्टम को शुरू किए जाने का लक्ष्य रखा गया है।

एसे में विभाग के पास गिनती के बस 50 दिन ही बाकी रह गए हैं और इतने दिनों में 1 लाख से अधिक स्मार्ट मीटर लगाना किसी चुनौती से कम नहीं है। ज्ञात है कि



जिले में स्मार्ट मीटर लगाने का काम तेजी के साथ किया जा रहा है। अगले साल प्रीपेड सिस्टम की शुरुआत कर दी जाएगी। कुछ इलाकों में समस्या आ रही है जिस वजह से देरी हो रही है।

राजकुमार राय ईई बिजली विभाग

जिले में बिजली व्यवस्था में कसावट लाने व बिजली बिल की चोरी में कमी लाने के उद्देश्य से जिले में स्मार्ट मीटर लगाने का काम अगस्त 2024 से चल रहा है।

वर्तमान में डेढ़ साल बीत जाने के बाद भी जिले के सभी घरों में स्मार्ट मीटर अब तक नहीं लगाया जा सका है। विभाग के द्वारा जिले में कछुआ गति से स्मार्ट मीटर लगाने का कार्य किया जा रहा है। जिसे देखते हुए कहा जा सकता है कि अगले साल भी स्मार्ट मीटर लगाने का काम पूरा हो पाना संभव नहीं है।

## जनवरी माह से मिलेगा हाफ योजना का लाभ

दिसंबर माह में बिजली खपत की गणना के बाद जनवरी में बिजली उपभोक्ताओं को जो बिल आएगा उसमें बिजली बिल हाफ योजना का लाभ उपभोक्ताओं को मिलेगा। 200 युनिट तक ही छूट उपभोक्ताओं को प्राप्त होगा इससे ज्यादा खपत होने पर उपभोक्ताओं को पूरा बिल देना होगा।

## 65 हजार घरों में लग सका स्मार्ट मीटर

जिले में स्मार्ट मीटर लगाने का कार्य इस साल के अंत तक पूरा करना था, जिसके बाद अगले साल मार्च के माह से प्रीपेड सिस्टम शुरू करना था। जिले में कुल 1 लाख 83 हजार 534 उपभोक्ता हैं जिसके यहां स्मार्ट मीटर लगाना था, लेकिन अब तक सिर्फ 65 हजार घरों में स्मार्ट मीटर लगाया जा सका है। वहीं शासकीय कार्यालयों में भी स्मार्ट मीटर लगाने का कार्य किया जा रहा है। जिले के कुल 11 हजार 669 शासकीय कार्यालयों में स्मार्ट मीटर लगाया जाना है, जिसमें से अब तक 4 हजार 181 कार्यालयों में स्मार्ट मीटर लगाया जा चुका है।

## जहां स्मार्ट मीटर लगा वहां ज्यादा बिल की शिकायत

जिले के जिन घरों में स्मार्ट मीटर लगाया जा चुका है, वहां के उपभोक्ताओं की लाइन हर रोज बिजली विभाग के दफ्तर में देखने को मिल रही है। हर रोज कई उपभोक्ता ज्यादा बिजली बिल की शिकायत लेकर विभाग पहुंच रहे हैं। उपभोक्ताओं का कहना है कि स्मार्ट मीटर लगने से पहले उनका बिल कम आता था और जैसे ही स्मार्ट मीटर लग गया उनके बिलों में बढ़ोतरी हो गई है। वहीं इन मामलों में विभाग के अधिकारियों का कहना है कि पहले जिन लोगों को मीटर में फॉल्ट था या जिनके बिल पेंडिंग थे सिर्फ उन्हीं लोगों का बिल बढ़ कर आ रहा है।

## डुडुंगजोर के विद्यालय को आदर्श बनाने का लिया संकल्प

जशपुरनगर। जिले के शासकीय प्राथमिक एवं माध्यमिक शाला डुडुंगजोर के शिक्षकों ने संकुल समन्वयक रविशंकर यादव के पहल से अपने विद्यालय को आदर्श विद्यालय बनाने के लिए कम्प कस ली है। इन दोनों विद्यालय के सभी शिक्षक एवं संकुल शैक्षिक समन्वयक रात दिनों यशस्वी जशपुर के नोडल अधिकारी विनोद कुमार गुप्ता से मिलने जशपुर आये और उनसे मुलाकात कर शासकीय प्राथमिक शाला एवं माध्यमिक शाला डुडुंगजोर को आदर्श विद्यालय के रूप में विकसित करने की बात कही और इसके लिए मार्गदर्शन मांगा।

इस अवसर पर यशस्वी जशपुर के नोडल अधिकारी विनोद कुमार गुप्ता ने उन्हे आदर्श विद्यालय बनाने के लिए आवश्यक दिशा-निर्देश देते हुए बताया कि विद्यालय के शिक्षकों को सबसे पहले पालकों का भरोसा जितना होगा, भरोसा जितने के लिए ग्रामवासियों के मन को जितना होगा। शिक्षकों को ग्राम में संचालित आंगनबाड़ी केन्द्र जाना होगा और वहां दर्ज बच्चों की पुरी जानकारी लेकर उनके पालकों से घर जाकर सम्पर्क करना होगा और यह तय करना होगा कि आंगनबाड़ी केन्द्र में दर्ज बच्चों की शिक्षा



उनके स्तर के अनुरूप अनिवार्य रूप से हो। इसके लिए शिक्षकों को सप्ताह में कम से कम एक दिन केन्द्र जाना होगा। श्री गुप्ता ने कहा कि अच्छा काम करने लिए सन्तुष्ट से ज्यादा काम करना पड़ता है। सबसे पहले ग्रामवासियों को यह भरोसा दिलाने कि उनके स्कूल में बच्चों का भविष्य सुरक्षित है। शिक्षकों को स्कूल के विकास के लिए सतत प्रयास करना होगा और यह स्वीकार करना होगा कि शिक्षक की जिम्मेदारी है कि उन्हें बच्चों का भविष्य बनाना है। शिक्षक को बच्चों के व्यक्तित्व का विकास कर बड़ों का आदर करना सिखाना होगा। यदि एक शिक्षक रोज अपना बेस्ट अपनी पूरी क्षमता से बच्चों को देता है तो कोई भी उसे आगे बढ़ने से नहीं रोक सकता है। शिक्षकों को बच्चों को भी अपनी पूरी क्षमता का उपयोग ईमानदारी से करना सिखाना चाहिए। शिक्षकों को कम अच्छे बच्चों के स्तर को ध्यान में रखकर पाठ्यक्रम पूरा करना चाहिए और बच्चों को भरपूर लिखने का अभ्यास करना चाहिए।

## विषय वस्तु अच्छे से समझाएं न कि राटवाएं

शिक्षकों को खराब प्रयास करना चाहिए कि बच्चों को विषयवस्तु की अच्छे से समझाये ना कि रटवायें। श्री गुप्ता ने कहा कि कभी भी शिक्षक या विद्यालय आदर्श नहीं होता बल्कि विद्यालय में अध्ययनरत बच्चे आदर्श होते हैं। विद्यालय के प्रधान पाठक व शिक्षकों को यह प्रयास करना चाहिए कि विद्यालय परिसर का वातावरण रुचिकर हो और बच्चों को मजा आये। बच्चों में यह रुचि जागृत करना चाहिए कि बच्चे नियमित रूप से विद्यालय आएं।

## ये रहे उपस्थित

इस अवसर पर यशस्वी जशपुर के संजीव शर्मा, अनील शर्मा पाण्डेय सहित शैक्षिक संकुल समन्वयक रविशंकर यादव, प्रशासनाटक मॉडर्न कुजूर, शिक्षक पंजरम सिंघार, प्रेम जात एक्का, दीनदयाल पटेल, पदमलोक चन पटेल, अशोक कुमार गुप्ता उपस्थित रहे।

## खरसिया में होगा हिंदू सम्मेलन धर्म संस्कृति का देंगे संदेश

खरसिया। सनातन धर्म, भारतीय संस्कृति और राष्ट्र चेतना को सशक्त करने के उद्देश्य से हिंदू सम्मेलन समिति जिला रायगढ़ छत्तीसगढ़ के तत्वावधान में खरसिया नगर में भव्य शिष्ट सम्मेलन का आयोजन किया जा रहा है। यह सम्मेलन 21 दिसंबर रविवार को दोपहर 3 बजे से शिव हनुमान मंदिर प्रांगण, जवाहर कॉलोनी, खरसिया में आयोजित होगा। हिंदू सम्मेलन समिति द्वारा बताया गया कि इस आयोजन का मूल उद्देश्य समाज को धर्म संस्कार और सांस्कृतिक मूल्यों से जोड़ते हुए शुद्ध धर्म की जय हो, अधर्म का नाश हो और विश्व का कल्याण होर के भाव को जन जन तक पहुंचाना है। साथ ही भारत माता की जय का उद्घोष पूरे विश्व में गुंजे, इसी संकल्प के साथ यह सम्मेलन आयोजित किया जा रहा है।

## विधायक भगत ने पल्स पोलियो अभियान का किया शुभारंभ



जशपुर। विधायक रायमुनी भगत ने जिला चिकित्सालय में पल्स पोलियो दिवस बच्चों को दो बूंद पोलियो की दवा पिलाई। इस अवसर पर नगर पालिका अध्यक्ष अरविन्द भगत एवं मुख्य चिकित्सा एवं स्वास्थ्य अधिकारी डॉक्टर जी एस जात्रा, सिविल सर्जन डॉक्टर विपिन कुमार ईंदवार एवं जिला टीकाकरण अधिकारी डॉक्टर गौरव सिंह सहित अस्पताल के अधिकारी कर्मचारियों उपस्थित थे। जिला

टीकाकरण अधिकारी डॉक्टर गौरव सिंह ने बताया कि हमारा भारत पोलियो मुक्त देश बन चुका है लेकिन कुछ देशों में पोलियो होने के कारण फिर से भारत में कहीं पोलियो का वापसी ना हो जाए इसके लिए आज पोलियो दिवस के मौके पर पूरे जिले के 116783 बच्चों को दो बूंद पोलियो की दवा पिलाई जा रही है इसके लिये पूरे जिले में 1199 बूथ बनाकर पोलियो की दवा पिलाई जा रही है।

## स्टेट ओपन सीनियर वॉलीबाल टूर्नामेंट के लिए ट्रायल 22 को

रायगढ़। जिला वॉलीबाल संघ रायगढ़ की वार्षिक बैठक विगत 17 दिसंबर को शाम स्थानीय कलना नेहरू उद्यान में संपन्न हुई जिसमें रायगढ़ जिले के वरिष्ठ एवं वर्तमान खिलाड़ियों समेत संघ के पदाधिकारी उपस्थित रहे। बैठक के दौरान विभिन्न बिंदुओं पर चर्चा एवं निर्णय लिया गया जिसमें प्रमुख रूप से आगामी सीनियर ओपन स्टेट टूर्नामेंट के लिए टीम तथा कोच, सहायक कोच, मैनेजर का चयन और खिलाड़ियों की आने जाने की व्यवस्था तथा स्पोर्ट्स किट की व्यवस्था आदि विषय के बारे में चर्चा सम्पन्न हुई तथा अगली बैठक का निर्णय लिया गया। आगामी 22 दिसंबर को शाम तीन बजे स्टेटियम में उपरोक्त टूर्नामेंट के लिए चयन संबंधित ट्रायल का आयोजन किया जाएगा जहां आगे की रूपरेखा निर्धारित की जाएगी और संघ की नवीन

कार्यकारिणी संबंधित चर्चा भी उक्त बैठक में की जाएगी। उपरोक्त बैठक में संघ की ओर से सभी वरिष्ठ तथा वर्तमान खिलाड़ियों एवं पदाधिकारियों को उपस्थित रहने के विषय के साथ ही बैठक को संपन्न किया गया। उपरोक्त जानकारी अतिरिक्त मार्ग के द्वारा प्रेस विज्ञापित के माध्यम से जारी किया गया है।



## पीड़ित की सेवा ही ईश्वर की आराधना: यादव

कोतबा। जिले में पड़ रही कड़ाके की ठंड और शीतलहर को देखते हुए, सामाजिक सरोकार के तहत अखिल विश्व गायत्री परिवार ने रविवार को मानवता की एक अमूर्त मिसाल पेश की। 21 दिसंबर को 'नर सेवा ही नारायण सेवा' के ध्येय वाक्य को चरितार्थ करते हुए गायत्री प्रज्ञा पीठ धर्मनगरी कोतबा और सुदूर वनांचल क्षेत्र बिरहोरपारा में भव्य कंबल वितरण कार्यक्रम का आयोजन किया गया।



धर्मनगरी कोतबा के गायत्री मंदिर परिसर में जिला स्तरीय कंबल वितरण कार्यक्रम का आयोजन किया गया। रविवार प्रातः 10 बजे गायत्री मंदिर कोतबा प्रांगण में जिला स्तरीय कंबल वितरण अभियान का विधिवत शुभारंभ हुआ। इस पुनीत कार्य में गायत्री परिवार के साथ-साथ नगर के गणमान्य नागरिकों ने बह-चदकर हिस्सा लिया। कार्यक्रम में विशेष रूप से नगर पंचायत उपाध्यक्ष पति सुनील कुमार शर्मा, गायत्री मंदिर समिति के अध्यक्ष प्रकाश चंद्र यादव, उपाध्यक्ष बसंत कुमार गुप्ता और महेश अग्रवाल का सराहनीय योगदान रहा। मंदिर प्रांगण में उपस्थित जरूरतमंदों को सम्मानपूर्वक कंबल भेंट किए गए। इस अवसर पर विजय शंकर चौधरी, जयशंकर झां, परमानंद पैकरा, पीताम्बर पटेल, लीलम्बर चौधरी, माधव चौधरी, अजय गुप्ता, सांविथ्या अग्रवाल, संतोष पटेल, खगेश्वर चौधरी और मंदिर के पुजारी

सहित बड़ी संख्या में गायत्री परिवार उपस्थित रहे। कार्यक्रम के समापन अवसर सा सुनील कुमार शर्मा ने उपस्थित जनसमूह और आयोजकों के प्रति आभार व्यक्त किया। गायत्री मंदिर समिति के अध्यक्ष प्रकाश चंद्र यादव ने कहा कि भीष्मण ठंड में किसी जरूरतमंद को ठिठुरते हुए देखना हमारे समाज के लिए पीड़ादायक है। हमारा यह जिला स्तरीय अभियान समाज के अंतिम पंक्ति में खड़े व्यक्ति तक राहत पहुंचाने का एक छोटा सा प्रयास है। जब हम किसी के चेहरे पर मुस्कान लाते हैं, वही सच्ची ईश्वर प्रार्थना है। सेवानिवृत्त शिक्षक विजय शंकर चौधरी ने कहा कि परोपकार से बड़ा कोई धर्म नहीं होता। बिरहोरपारा में बसंत गुप्ता बोले वंचितों की सेवा ही हमारा परम लक्ष्य है।

## गायत्री परिवार ने जिले में 500 से अधिक कंबलों का किया वितरण



जशपुरनगर। अखिल विश्व गायत्री परिवार के तत्वावधान में जन्मशताब्दी वर्ष 2026 में चंदनीया माता भगवती देवी शर्मा की 100वीं जयंती के उपलक्ष्य में अखिल विश्व गायत्री परिवार जिला जशपुर के कार्यकर्ताओं के द्वारा जशपुर में पड़ रही कड़ाके की ठंड को देखते हुए संवेदना एवं सामाजिक सरोकार के तहत कंबल वितरण का आयोजन किया गया। इस अवसर पर जिले में बुजुर्ग, दिव्यांग, अस्पृश्य निर्धन व्यक्तियों को प्राथमिकता देते हुए कार्यक्रम के पूर्व में ही उन्हें विच्छाकित किया गया था एवं एवं

गायत्री शक्तिपीठ प्रज्ञापीठों में आमंत्रित किया गया था एवं उन्हें चंदन तिलक लगाकर सम्मानित करते हुए कंबल बांटा गया। उल्लेखनीय है कि गायत्री परिवार ट्रस्ट जशपुर नगर एवं इसके अंतर्गत जशपुर जिले में गायत्री प्रज्ञापीठ व्यवस्था समितियों के द्वारा एवं गायत्री परिवारों एवं जिले के गणमान्य नागरिकों के जनसहयोग से जशपुर में 500 से अधिक की संख्या में कंबल का वितरण किया गया। इस दौरान गायत्री शक्तिपीठ जशपुर, गायत्री प्रज्ञापीठ टुकुटोली, प्रज्ञापीठ बड़ा बणाई, हनुमान मंदिर केरे, गायत्री प्रज्ञा पीठ दुलदुला, गायत्री प्रज्ञा पीठ कुनकुरी, कोसाबेल में गायत्री प्रज्ञा पीठ केरे, गायत्री प्रज्ञा पीठ कोतबा, गायत्री चेतना केन्द्र पथलगांव, गायत्री शक्तिपीठ बागबहार एवं जिले के विभिन्न स्थानों में गायत्री परिवार के कार्यकर्ताओं ने जरूरतमंदों के घर घर जाकर कंबल बांटा। पथलगांव में सामुदायिक स्वास्थ्य केंद्र में गायत्री परिवार के द्वारा मरीजों के कंबल का वितरण किया गया।

## 18.200 लीटर

## महुआ शराब जख्त आरोपी गिरफ्तार

रायगढ़। जिले में अवैध शराब के निर्माण भंडारण एवं बिक्री के विरुद्ध लगातार सख्त कार्रवाई की जा रही है। इसी क्रम में सहायक आयुक्त आबकारी क्रिस्टोफर खलखो के मार्गदर्शन में आबकारी विभाग की टीम ने थाना तमनार अंतर्गत ग्राम लालपुर में अवैध महुआ शराब की बड़ी खेप जप्त की है। आबकारी विभाग को प्राप्त शिकायत के आधार पर 19 दिसम्बर को आबकारी वृत्त घरघोड़ा की टीम ने ग्राम लालपुर निवासी हीरालाल कालंगाए पिता रामलाल कालंगाए के कब्जे से कुल 18.200 लीटर महुआ शराब बरामद की। जप्त शराब का अनुमानित बाजार मूल्य लगभग 3,640 रुपए आंका गया है। आबकारी विभाग द्वारा आरोपी के विरुद्ध छत्तीसगढ़ आबकारी अधिनियम 1915 की धारा 34, 2 एवं 59, क के तहत प्रकरण पंजीबद्ध कर उसे न्यायिक रिमांड पर जेल भेज दिया गया है।

## बंडामुंडा आरपीएफ थाना प्रभारी सस्पेंड

राउरकेला। चक्रधरपुर रेल मंडल में भ्रष्टाचार के एक गंभीर मामले में आरपीएफ प्रशासन ने सख्त कदम उठाते हुए तत्कालीन बंडामुंडा आरपीएफ थाना प्रभारी अरुण कुमार टोकास को निर्वाचित कर दिया है। यह कार्रवाई बीते अक्टूबर माह में कूड़ा बीनने वाली एक महिला से 15 हजार रुपये रिश्वत वसूली के मामले में की गई है। निलंबन आदेश चक्रधरपुर रेल मंडल के सीनियर डीएससी पी शंकर कुट्टी द्वारा जारी किया गया। गौरतलब है कि 10 अक्टूबर को सीबीआई ने बंडामुंडा आरपीएफ में पदस्थ जवान मोहम्मद असरार को राउरकेला में महिला से रिश्वत लेते हुए रंगे हाथ गिरफ्तार किया था। इसके बाद सीबीआई ने मामले की गहन जांच शुरू की, जिसमें तत्कालीन थाना प्रभारी अरुण कुमार टोकास की भूमिका भी स्थित के घेरे में आई।

## चौहान दंपती ने किए कंबल वितरण

पथलगांव। जिला स्तरीय सा मा जि क सरोकार के तहत कंबल वितरण कार्यक्रम पूरे जशपुर जिले में आयोजित किया गया। जिस कड़ी में विकासखंड पथलगांव में वरिष्ठ वक्त्र प्रतिष्ठान एमपी गारमेंट्स एवं प्रांतीय युवा प्रकोष्ठ के सहसंयोजक डीआर चौहान सप्लीक के सौजन्य से 10-10 कंबल वितरण हेतु प्रदान किया गया। गायत्री परिवार के विकास खंड समन्वयक शांतेश्वर प्रसाद और व्यवस्था समिति के सह चेतन्यक सुमित्रा भगत के मार्गदर्शन में वरिष्ठ कार्यकर्ता परिजन भीमसेन स्वर्णकार, आंकार बेहरा, रत्नाकर खुंटिया एवं रविशंकर खुंटिया ने सामुदायिक स्वास्थ्य केंद्र में भर्ती मरीजों को गायत्री चेतना केंद्र के आसपास गरीब परिवार एवं ग्राम पंचायत इंजको के डोंगीदरहा में विशेष पिछड़ी जनजाति माझी परिवार के वृद्ध माता-पिताओं को कंबल वितरण में सहयोग प्रदान किया गया।



## मुख्यमंत्री ने दो वर्षों में जिले को दी ऐतिहासिक सौगात

# बरसात में मार्ग अवरुद्ध होने की समस्या से मिलेगी स्थायी राहत

जशपुरनगर। मुख्यमंत्री विष्णुदेव साय के नेतृत्व में सुशासन के दो वर्षों के भीतर जशपुर जिले के आधारभूत ढांचे को मजबूत करने की दिशा में ऐतिहासिक कदम उठाया गया है। बरसात के दिनों में नदी-नालों के उफान से मार्ग अवरुद्ध होने और ग्रामीण क्षेत्रों का संपर्क टूटने की वर्षों पुरानी समस्या अब स्थायी रूप से दूर होने जा रही है। प्रदेश की साय सरकार ने जिले में 22 उच्चस्तरीय पुलों के निर्माण के लिए कुल 109 करोड़ 09 लाख रुपये तथा 215 छोटे पुल-पुलिया निर्माण के लिए 20 करोड़ 93 लाख रुपये की बड़ी मंजूरी दी है। इस महत्वपूर्ण सौगात से जिले के ग्रामीण, वनांचल और दूरस्थ अंचलों में सालभर निबांध आवागमन सुनिश्चित होगा। मुख्यमंत्री विष्णुदेव साय ने जिले के केराकोला-बेगाओली मार्ग ईब नदी 6 करोड़ 06 लाख, वलनी-परसाडीया मार्ग पौरी नदी 3



4 करोड़ 86 लाख, भालुमुंडा-खजूरखट मार्ग कोकिया नदी 3 करोड़ 32 लाख, बोडाझार-चटकपुर मार्ग चंपाझरिया नाला 4 करोड़ 46 लाख, धौरासांड-दाइजबहार मार्ग ईब नदी 9 करोड़ 18 लाख, डुमबरबहार-तमता मार्ग शेखरपुर के पास 3 करोड़ 73 लाख, घुघुरी-ढोहरअम्बा मार्ग खर्रा नाला 6 करोड़ 26 लाख, कोतबा-लवाकिया मार्ग कोकिया नाला 4 करोड़ 14 लाख, जशपुर-सन्ना मार्ग मरगा नाला 4 करोड़ 52 लाख, दुलदुला एल-025 से बनगांव रोड मार्ग पर 3 करोड़ 60 लाख, दुलदुला-चटकपुर से बकुना मार्ग पर 2 करोड़ 71 लाख, दुलदुला-मकरिबांधा से मुडाआंबा मुडा नाला 2 करोड़ 69 लाख, दुलदुला-रायअम्बा से मकरिबांधा कुकुमनाला 4 करोड़ 67 लाख रुप की लागत से उच्चतरीय पुल निर्माण की मंजूरी मिली है।

पुल-पुलिया के लिए 21 करोड़ की मंजूरी प्रदेश की साय सरकार ने दो वर्षों में जिले के ग्रामीण क्षेत्रों में विभिन्न गांवों को टोला-पारा से जोड़ने के उद्देश्य से 215 छोटे पुल-पुलिया निर्माण को स्वीकृति दी गई है, जिन पर 20 करोड़ 93 लाख रुपये की लागत आएगी। इससे किसान, छात्र, मरीज और आम नागरिक खेतों, बाजारों, स्कूलों, अस्पतालों और पंचायत मुख्यालय तक वर्षभर आसानी से पहुंच सकेंगे।

## बरसात में भी नहीं टूटेगा संपर्क

अब तक बरसात के मौसम में कई गांवों का संपर्क पूरी तरह कट जाता था। पुल-पुलिया के आगम में आवागमन जोखिम भरा हो जाता था। इन निर्माण कार्यों से न केवल जान-माल की सुरक्षा बढेगी, बल्कि व्यापार, शिक्षा और स्वास्थ्य सेवाओं को भी बढ़ी गति मिलेगी। खास कर पुल निर्माण होने से राहगीरों को लंबी दूरी तय करने की पड़नी थी। अब पुल निर्माण हो जाने से राहगीरों को कम दूरी के साथ जमकी भी बतत होगी।

## तालाब में डूबने से हाथी शावक की मौत

रायगढ़ में पानी में डूबने से एक हाथी शावक की मौत हो गई। घटना की जानकारी मिलते ही मौके पर पहुंची वन विभाग की टीम शव को कब्जे में लेकर पोस्टमार्टम के लिए भेजते हुए आगे की कार्रवाई में जुट गई है, मामला रायगढ़ वन मंडल क्षेत्र का है।



मिली जानकारी के अनुसार रायगढ़ वनमंडल के अंतर्गत आने वाले बंगुरसिया सर्किल के बड़झरिया गांव के तालाब में शुक्रवार की शाम नहाने के दौरान एक हाथी के बच्चे की डूबने से मौत हो गई। शावक की उम्र 6 माह बताई जा रही है। इस घटना के बाद कुछ हाथी तालाब के पास चिंचाड़ते सुनाई दिए। हाथियों की आवाज सुनकर गांव के ग्रामीणों में हड़कंप